

హంపీ కన్యలు

హంపీ అంటావా? చూశాను. ఎందుకా? చరిత్రాత్మకమైన స్థలాలు చూడం నాకు సరదాలేని మాట నిజమే. కాని అంత దగ్గిరలో వున్నానే, వీదో అంతా గొప్ప గొప్ప అన్ని గోలపెడుతున్నారు. అని వెళ్ళాను. అసీ గాక పద్మనాభం నెల రోజుల్నించి హంపీ కలవరింపు తప్ప యింకేంలేదు. అతను చదివినవన్నీ నాకు చూపాలని అతని ఆశ. నేను రానంటే, తన మామగారు పోయినదానికన్న యెక్కువ దిగులుపడతాడు. ప్రయాణం సరదా. క్షేత్ర మహాత్యమా? నాకు అదివరకు నమ్మకం లేకపోయినా, అక్కడికి వెళ్ళింతరవాత గొప్ప నమ్మకం కుదిరింది. అక్కడి గాలే ఆదేదో కొత్త ఉత్సాహాన్నిస్తుంది. పూర్వం వాళ్ళకి వీర్యాన్నిచ్చిందట. ప్రస్తుతం ఆ గుణానికే సాఫల్యాన్ని చేకూరుస్తుంది. ఉత్త వీర్యంవుంటే యేం చేసుకోను? కొద్దో గొప్పో అందరికీ వుంటుంది. ఆ వీర్యం ఎక్కడ ఎట్లా సఫలమౌతుంది అనే ప్రశ్నే యిన్ని కథలు కల్పిస్తోంది - నిజమైనవి, అబద్ధమైనవి.

నేనూ, పద్మనాభమూ, అతని ధార్య రాజేశ్వరీ, అతని పిల్లలూ వెళ్ళాము. వెంట వచ్చిన స్టూడెంట్లు సదుపాయాలన్నీ చూస్తున్నారు. మాకు పద్మనాభం వెంట తిరగడంతప్ప పకేంలేదు. ఆ వూరు చేరినప్పట్నీంచి అతను మా లోకంలో లేడు. కృష్ణదేవరాయలతో చేరిపోయినాడు. ఈ నాడు మళ్ళీ విజయనగర సామ్రాజ్యం స్థాపించి, అష్టదిగ్గజాల ప్రతిభని ప్రతిష్ఠిం

చాలని సిన్సియర్ గా కలలు కంటాడు. ఒక్కొక్క దృశ్యమే మాకు చూపి
లెక్కర్లు కొడతాడు. అతని “ఎక్స్ప్లానెన్స్”నంతా యే విధివల్లనో భరించ
వలసిన సహజ ప్రాప్తి అభార్యకూ పిల్లలకూ రాసివుంది. అనాల్గునాళ్ళూ
అది నా నెత్తిన కూడా పడ్డది.

“గొప్ప విజయనగర సామ్రాజ్యం యిట్లా రాళ్ళపాలై పోతే! మీకు
కొంచెం చుట్టూ తిరిగి చూడడానికి కూడా బద్దకమైపోయిందే, పాపం,
ఆ రాజులు, మంత్రులు! ఆంధ్ర రాజులు, ఆంధ్రమంత్రులు, సేనానులు,
రాణులు, ఆందరూ మట్టిపాలై నారే! మీరు మాత్రం కొంచెం....”

“అయితే మాత్రం నేను తిరిగితే వాళ్ళకేం లాభం? చచ్చిన వాళ్ళు-”

“అదికాదు, నీ కంతమాత్రం దేశాభిమానం లేదే అని నా దిగులు”

“నా కళ్ళలో లేదు” అంటాను.

రాజేశ్వరి నవ్వి, ఏ బండమీదో కూలబడి కదలనంటుంది-నా మాటల
ఆసరా చూసుకుని. నేనే లేకపోతే, ఆమెని తిప్పి, తిప్పి, ఆంధ్ర దెయ్యా
న్నిగా తయారు చేసేవాడే అతను.

“ఈ రాయివుందే, యిక్కడే తిమ్మరుసు మంత్రి ఆ యుద్ధంనాటి
సాయంత్రం యోచిస్తో కూచున్నాడు. ఆంధ్ర సామ్రాజ్య పురోభివృద్ధి,
ఆంధ్రవాజ్మయ....”

“ఈ రాయికాదు, ఆ రాయిమీద కూచుని వుంటాడు” అన్నాను.

“నీ కెట్లా తెలుసు?”

“బుద్ధి వున్నవాడెవడూ ఈ రాయిమీద కూచోడు. ఎంత యేట
వారుగా వుందో చూడు”

“ఈ రాయే సీవెల్ రాశాడు. ఆ కాలంలో ఏటవారుగా లేదేమో.
ఆ మొండి విగ్రహం—అరే పిల్లలూ, మీరన్నా వినండి—ఈవిగ్రహం
పదమూడేళ్ళ పద్నాలుగు రోజులు చెక్కారు. రాజేశ్వరీ, ఏమిటి మీ

యిద్దరూ అట్లా నవ్వుతారు? నిజం కాదనా? ఇంటికి పద, చదివి విని పిస్తాను”

ఈ రాళ్ళన్నీ వణ్ణించుకుంటో తిరక్కపోతే—

కాని, అతనికి రాళ్ళల్లో మందిరాలూ, విగ్రహాల్లో వాఙ్మయాలూ, గాలిలో మృతుల కంఠాలూ గోచరిస్తున్నాయి.

కాని అట్లా తిరక్కపోతే, యే కొండ నీడలోనో శాంతంగా కూచుని తళ తళలాడు తుంగభద్ర సీళ్ళవంకా, చుట్టూ నీలంగా యెర్రగా రంగులు మారే కొండలువంకా చూస్తో అనందించకూడదా ?

వొప్పకొడు. ఇంకా యేదో మహల్ ఆట, బోగం వీధిట.... చంపుతున్నాడు. “అక్కడ బోగం దెయ్యమన్నా వుండదే! ఎందుకు వెళ్ళడం?” అంటాను.

చెరుకుతోట చూపి, ఇక్కడే ముక్కు తిమ్మన్నకి ‘గండపెండేరం తొడిగా’రన్నాడు. జొన్నచేలో రాణిగారు జలక్రీడ లాడిందని వూహించుకో మంటాడు. రాళ్ళగుట్ట చూపి, ఇదే రామరాజు తాలింఖానా అన్నాడు. ఇంక రామాయణంమీద పడి, రుష్యమూకమూ, సీత చీరా అంటో వుండగా నేను వినడం మానేశాను. సాయంత్రం నాలుగయింది. “ఇక్కడే సుగ్రీవుడు, ఆ కొండమీదనే రాముణ్ణి చూసింది” అన్నాడు.

నా గుండె ఆగింది. ఆ కొండ యేక్కమనేటట్టున్నాడు.

పద్మనాభం ముందు నేను వోడిపోదలుచుకోలేదు. అడవి కనక రాజేశ్వరి మొండికె త్తింది.

“ఇక్కడే సీత ఒక్క అడుగు ముందుకు కడలనన్నది” అని రాజేశ్వరి ఒక బండమీద కూలబడ్డది.

ఆమె విషయమై నమ స్తమైన హోప్పు పోయిన వాడివలె చూశాడు పద్మనాభం.

“పాపం, ఆమెకి సహాయం వుండాలని అన్నాడు లక్ష్మణుడు” అని నేను కూలబడ్డాను.

“యు టూ బ్రూట్స్” అన్నట్టు వెనక్కి పడ్డాడు పద్మనాభం.

“లవకుశులు” అంటున్నారు పిల్లలు.

“లవకుశుల పిర్రలమీద తగిలిస్తాడు రాముడు” అన్నాడు పద్మనాభం. ఆంధ్రాభిమానం యింజన్ పొగలు కక్కుతో పనిచేస్తోంది, అతని పొట్టలో.

పిల్లలు బిక్క మొహాలేసుకొని మా వంక యీర్ష్యతో చూస్తున్నారు.

“మీరన్నా ఆంధ్రా యూనివర్సిటీ యిక్కడికి తీసుకురావాలి. వైస్ ఛాన్సలర్ బంగాళా కట్టించవలసిన చోటు చూపుతాను రండి—”

అంటో ఆ నిర్భాగ్యుల్ని వెంట వేసుకుని కొండ నెక్కుతున్నాడు.

“కొండమీద వైస్ ఛాన్సలర్ కి నీళ్లెట్లా?” అంటున్న వాళ్ళప్రశ్నకి సమాధానం చెప్పలేక తడబడే అతని మాటలు దూరమై వినపడుతున్నాయి. మంచు శిఖరాల మీదనించి వీస్తున్నట్టు వస్తోంది గాలి. రాళ్ళమధ్యన యెట్లానో సందు లేర్పరచుకొని శంగు రంగుల పూలు తలలూపుతున్నాయి. మా వెనక గంభీరమైన పర్వతం, ముందు వంకర్లు తిరిగే దారి, మా మీద చల్లని నీడ, పైన చిక్కని నీలపుటాకాశం, దూరంగా రంగులు మారే మైదానం—ఆ నున్నని బండలమీద నిద్రపోవాలి. మరణిస్తే అక్కడే పాతే యింతుకోవాలనిపించింది. ఇద్దరమూ మాటలూ, ఆలోచనలూ లేని గాఢ సుషుప్తిలో పడ్డాము. మృత్యువంటే యిట్లానే వుంటే!

ఇంగ్లీషు మాటలు తేలి వచ్చాయి గాలిలో—ఒకటి ప్రీకంఠం కూడాను. నా చెవులు నిక్కపొడిచాను. కృష్ణదేవరాయల అంతఃపురంలో ఇంగ్లీషు వనితలు వుండేవారేమో!

సూట్లు వేసుకుని యిద్దరు యువకులూ, నవీన గౌను ఫాషన్ లో చీరెలు కట్టుకుని యిద్దరు యువతులూ వస్తున్నారు. ఒకడు బాగా పొడుగు. ఒక

కంటికి అద్దం తగిలించి హంపీని నవీనంగా పరిశీలిస్తున్నాడు. రెండోవాడు దూలమంత చుట్టతో హంపీ రాళ్ళకి నవాబులు రెణ్ణాళ్ళు కాల్చిన హుక్కా పొగల జ్ఞాపకం తెప్పించి వొణుకును పుట్టిస్తున్నాడు.

నన్నూ, నా వాలకాన్నీ, నా సాధారణ దుస్తుల్ని చూడగానే పొడు గాటివాడి ఒంటి కన్ను తృణీకారంగా నిరాకరించింది. క్రమంగా రాజేశ్వరి మీదికి ఆమె సిల్కు జాకెట్టు మీదికి “స్టయిలిష్” జుట్టుముడి మీదికి జరిగి కొంచెంగా వొప్పకుంది. ఆమె పక్కన వున్న వాటర్ బోటిల్ మీద నిలిచి పెద్దగా తెరుచుకుంది, అతని కన్ను. బోటిల్ పద్మనాభం ఆమె పక్కన పెట్టిపోయినాడు. ఎప్పుడు ఏ నిమిషాన ఏ వస్తువు అవసరం వస్తుందోనని అనేక వస్తువులు సిద్ధంచేసి వుంచుతాడు అతను. కత్తెర, కొయితం, నీళ్ళు, కత్తి, అగ్గిపెట్టె, దూది, కలం, కర్ర యిత్యాదులు. అవెప్పుడూ అతనికి అవసరం రాగా నేను చూడలేదు. ఏదీ వెంటతెచ్చుకోవి నాకే వాటి అవసరం ఎక్కువ. అవసరం తీర్చుకుని వాటిని పాస్ చేస్తాను యింకోరికి. అతను గోల.

“ఆ బుడ్డిలో నీళ్ళేనా?” అని ఆ కొండరాళ్ళని అడిగడు ఇంగ్లీషులో. నేను కొండలవంక చూశాను, ఏం జవాబు చెప్పతాయోనని.

“మిమ్మల్నేనండి! ఆ బాటిల్ లో నీళ్ళా?”

“కాదు, సిరా.”

అడవాళ్ళిద్దరో ఒకామె బాగా తెల్లగా వుంది. ఆమె పకపక నవ్వింది. రాళ్ళన్నీ పాతజ్ఞాపకాలతో ఝల్లుమన్నాయి.

“ఎందుకు నవ్వుతావు!” అని ఆమెని కళ్ళతో బలహీనంగా అద మాయింది “ఈమెకి దాహంగా వుంది” అని తన బుడ్డులతో చెప్పుకున్నాడు.

“ఆశర్య మాశ్చర్యము!” అన్నాను నేను నాటకంలోవలె.

“దాంట్లో నీళ్ళువుంటే వెంటనే ఇయ్యి” అన్నాడు అధికారంగా నావంక చూస్తూ. రాజేశ్వరి బుడ్డి బీరడా తియ్యబోతోంది.

“అగు, ఆయన కంఠం విని నీళ్ళు వొణుకుతున్నాయి” అన్నాను ఇంగ్లీషులోనే.

చక్కి తెల్లపిల్ల నవ్వింది, యెర్ర నవ్వుతూన్న అతని మొహం వంక చూస్తూ. నవ్వువిని వానకురిసినట్టు పువ్వులు ముఖాలెత్తి చూశాయి.

“అదృష్టవంతులు. హాయిగా కూచున్నారు. అబ్బా! ఈ పాడు బూడ్సులు!” అంటో రాజేశ్వరి పక్కన కూచుని విప్పేస్తోంది ఆ తెల్లని పిల్ల.

“ఎందుకు వేసుకున్నారు?” అన్నాను.

“ఎందుకా? నా-ఆయన వున్నారే-ఆయన-” అని ఆపుకోలేక నవ్వింది. ఇంక కొంచెం నవ్వితే రాళ్ళన్నీ పువ్వులుగా పగిలేవే.

“ఈ విగ్రహాలూ, రాళ్ళూ, ఆకాశమూ బూడ్సులు లేనివాళ్ళని క్షమించవుట” అంది.

పొడుగాటి ఆయన వొంటి అద్దంలోంచి నిప్పులుచూస్తున్నాడు ఆమె వంక.

నీళ్ళందిచ్చాను నవ్వే ఆమె పెదవులకు, తాగి, నాకు అర్థంకాని భాషలో ఏదో అంది వాళ్లతో. ఆ తివి మానికూచోమని అంటున్నట్టు తోచింది నాకు.

రెండో యువతి-యీ గోలంతా యేమిటి, యీ మనుషులెవరు, యీ ఆగడమెందుకు? అన్నట్టు విసుగుతో చూస్తోంది. రెండో ఆయన ఆకాశాన్ని ధూమంతో నింకే పనిమీద నిమగ్నుడై వున్నాడు.

వాళ్ళు కొంచెం ముందుకి నడిచి ఆకాశానికి మాకూ, కోతులకూ తమకూ యేమీ సంబంధంలేదని మబ్బులకూ, రాళ్ళకూ తెలిసేట్టుగా కూచుంటున్నారు. జేబుల్లోంచి, చేతి సంచుల్లోంచి చేతి రుమాళ్ళు తీసి

నున్నవి కొండల్ని దులిపారు ముందుగా. నాకు అవంకరు వాసన కొట్టింది.

“అ రాళ్ళని మురికి చెయ్యకండి” అన్నాను దగ్గిరిగావున్న నవ్వుల పిల్లకి మాత్రమే వినపడేటట్టు.

“అ కొండల్ని కడగకండానే భోజనం చెయ్యవొచ్చు, కొంచెం దూరంలో నదివొడ్డున చెక్కిన రాతి పళ్ళాలమీద.”

“మీది ఈవూరేనా?” అని కొత్త మిత్రురాలు అడిగింది రాజేశ్వరిని.

చప్పున నేను కొంటగా,

“అమెకి యింగ్లీ షురాదు” అని కొండపైకి చూశాను భయంతో.

రాజేశ్వరి నవ్వింది.

పద్మనాభమే అక్కడ వుంటేనా నా గొంతు నులిమివుండే వాడు. భార్యకి యింగ్లీషు రాదంటే భరించగలడా?

“మీది యీదేశం కాదా?” అంది తెల్లపిల్ల.

“తెలుగు.”

“మేం చూసిన తెలుగువాళ్ళు యిట్లా లేరే!”

తెలుగువాళ్ళు రకరకాలుగా వుంటారు. అందులో మాది మరీ దూరపు రకం. మీరు?”

“మేము కూర్లు వాళ్ళం,”

“నా జాతకంలో, గడిచిన జన్మలో నేను కూర్లువాణ్ణి వుంది. నాలో ఏమన్నా యింకా మిగిలివచ్చిన కూర్లు చిహ్నాలు కనబడు తున్నాయా?”

“కూర్లు వాళ్ళంటే అట్లా వుండాలి” అని ఆ మొగవారి వంక చూపింది తెల్లపిల్ల.

“ఒంటి కన్ను అద్దం కూడానా?”

“తప్పక”

“మా అమ్మ నడగాలి ఆ అద్దం ఎక్కడ పోయిందో?”

దాంతో ముగ్గురూలేచి ఏదో అన్నారు నా పూర్వజన్మపు భాషలో.

“చాల్లే, పోదాం రా” అన్నట్టు ఆర్థమయింది నాకు.

రాలేనంటున్నట్టుంది నవ్వులపిల్ల. పూర్వజన్మజ్ఞానం యింకా వున్నట్టుంది నాకు. “ఇప్పుడు నువ్వు వెళ్ళావా, అయిదింటికే చీకటి పడుతుంది. ఈ కొండల్లో యింటికెట్లా వెళ్ళను?” అన్నాను, దిగాలుగా. ఒంటికన్ను కోపంగా చూసింది నావంక. ఆ భాషలో నోరు విదిలించింది. ఆమె “ససేమిరా కదలను, ఏమన్నా చేసుకో” అంటున్నట్టుంది. ఏమయేదో. మరి యింతలో అతని కడుపు చల్లగా, పద్మనాభమూ, పిల్లలూ వచ్చారు. మేము తాము లేచి సమయంలో సంపాదించిన మనుషుల్ని, వాళ్ళ సీలుగ చీరల్ని, సూట్లనీ, జుట్టు దువ్వెనల్ని, టైలనీ చూసి అతని వొళ్ళు పరవశమయింది. కృష్ణదేవరాయల తలసాగా మరచి వాళ్ళ బోపిల్ని చూస్తున్నాడు.

మా పద్మనాభం కరెక్ట్ సూట్, హాట్ చూసి, తమ జాతి నాగరికమైన మృగాన్ని వాసన పట్టినట్లు వాళ్ళ ముఖాలు విప్పారాయి.

“అమ్మా! మళ్ళీ ప్రజల్లో పడ్డాం” అంటున్నట్టు కనపడ్డారు. కాని, ఒకరితో ఒకరు మాట్లాడుకోరు. ఆమె బూడ్చుల్ని చూస్తున్నాడు అతను. పాదాల్ని చూడకూడదా అనుకున్నాను నేను. పద్మనాభం కోపంగా “యింట్లో డ్యూన్ చెయ్యవేం? అడవి మనిషివి.” అన్నాడు.

“వీళ్ళా! వీళ్ళెవరంటే వీళ్ళు కూర్గుదేశస్తులు. ఆయన డైరెక్టర్ ఆఫ్ పబ్లిక్ ఇన్ఫ్రాక్షన్. ఆమె మన బుడ్డిలో నీళ్ళు తాగి నవ్వే వుద్యోగస్తు రాయి. అయన్ని యీ హంపీ కొండలకి నల్ల పొగ రంగు వెయ్యమని “ఆర్కియాలోజికల్ డిసార్డుమెంటు”వారు పంపారట. ఆమె “లేడీ

ఆప్ సైలెన్స్” ఈయన అండీ, మా పద్యనాభం, హంపీ స్పెషలిస్టు.” అన్నాను గబగబ.

“ఆయన “డై రెక్టర్ ఆఫ్ పబ్లిక్ ఇన్ స్ట్రక్షన్” కాదు. “అసిస్టెంట్ ఇన్ స్పెక్టర్ ఆఫ్ జైల్స్” అంది మా మిత్రురాలు.

“రెండూ వాకపే” అన్నాను నేను.

“డై రెక్టరని యెందుకన్నావు?” అన్నాడు చుట్టని వైటికి తీసి ఆ రెండో సూటాయన. అని చప్పున కాలాతీత మైనట్లు చుట్టని నోట్లో పెట్టేశాడు.

“నామీద అధికారం చేస్తువుంటే, మా డై రెక్టరేమో అనుకున్నాను.”

“మీరు ఇన్ స్పెక్టరా?”

“మా యింట్లో.... స్కూల్లో కుర్రాళ్ళు నామీద యిన్ స్పెక్టర్లు—”

“ఏమండీ, యాయన మీ మీద యిన్ స్పెక్టరా?” అంది రాజేశ్వరితో, నవ్వుతో నవ్వులిపిల్లి.

రాజేశ్వరి నా భార్య అనుకుందని పద్యనాభం గ్రహించి, ఆమె జోళ్ళులేని వాడి భార్య యెట్లా అవుతుంది అన్నట్లు చూసి, తొరగా ‘ఆమె నా భార్య!’ అని ఆమెను భుక్తపరుచుకొని రక్షించుకొన్నాడు.

“మీరు టీచరా!” అంది నవ్వులిపిల్లి నన్ను.

“కాదు, ప్రెయినింగుస్కూలు టీచరు. క్షమించండి ఆ ద్రోహానికై” అని సిగ్గుతో తలవంచుకున్నాను

ఇంక వూరుకోలేక పద్యనాభం మా పేర్లు, వూళ్ళూ, వువ్వోగాలూ వాళ్ళకి తెలియచేశాడు. అతని మర్యాదవాక్యాలూ, నాగరికతా, ఇంగ్లీషు పుచ్చారణా, పొట్టిమీసమూ చూసి వాళ్ళు అతనితో చేతులు కలిపి వాళ్లెవ రెవరో చెప్పుకున్నారు.

ఆ చుట్ట ఆయన ఇంగ్లండులో. నగం చదివి యింటికి వచ్చాడు.

కాలిఫోర్నియా బి. సి. నాగరికత అనే దానిని గూర్చి యింగ్లండులో “రిసర్చి” చేస్తున్నాడు. “గాలిక్ భాషలో అచ్చులు పదమూడూ పదిహేనా?” అని చర్చించి ఎం. ఏ. డిగ్రీ పొందాడు. మళ్ళీ వెళ్ళి చదివి వచ్చి యీ దేశంలో పోలీస్ డిపార్టుమెంటులో చేరాలని వృద్దేశ్యం. పద్యనాభం కూడా తానూ యింగ్లడుని బాగా యెరిగివున్నట్టుగానే మాట్లాడాడు. భార్యని ప్రశ్నించి, రెండు మూడు ఇంగ్లీషు మాటలు మాట్లాడించాడు. పిల్లలచేత మేరీ హాడ్ ఎవైట్ లాంబ్ (Mary had a white lamb) — ఇల్లాంటి పద్యాలు వప్ప చెప్పించాడు. హార్షించి అందరూ కరతాళధ్వనులు చేశారు.

“మా వుద్యోగాలు అడిగారు కారేం?” అంది నవ్వుల పిల్ల.

“క్షమించండి, ఇప్పుడు అడుగుతున్నాను” అన్నాను.

“ఈమెకి ఆయన బోర్డులు రంగువేయడం, నాకు ఈయనలాగు చిరుగులు కుట్టడం పని,” అంది.

వాళ్ళు నలుగురూ ఒకరి కొకరూ జ్ఞాతులట.

సద్యనాభం ఒకటే ప్రశ్నలు వాళ్ళని—“హంపీలో ఏం చూశారు. ఎక్కడ దిగారు?” అని వాళ్ళు కమలాపూరు బంగళాలో దిగారట. కృష్ణ దేవరాయల పేరు వినలేదట. వినాయక విగ్రహం చెక్కిన వాడెవరో యెరగరుట. వాళ్ళ జ్ఞానరాహిత్యాన్ని తెలుసుకొని దిగులు పడేటట్లు చేశాడు వాళ్ళని. హంపీని, హంపీ దృశ్యాలనూ, రామరాజును, రైల్వే స్టేషన్ సాయేబు మందుల్ని అమ్మినట్లు అడ్వర్టైజ్ చేశాడు వాళ్ళకి.

“మూట విప్పాడు” అన్నాను రాజేశ్వరితో.

“పాపం! కొట్టుకుపోతున్నారు ప్రవాహంలో” అంది.

అతన్ని చూస్తే వేళాకోళం రాజేశ్వరికి.

ఆ వేళాకోళం ఆమె ప్రేమకి అడ్డంరాదు.

“ఇంకా యూనివర్సిటీ సంగతి రాలేదు.”

“యూనివర్సిటీ యేమిటి?” అంది ప్రవాహంలో మధ్య ఆగిన నవ్వుల పిల్ల, తెలుగులో మధ్య ఆ యింగ్లీషు ముక్క విని.

చెవుతున్నాను నేను సంగతి సందర్భాలు.

పద్యనాభం నన్ను కోప్పడి, నోరుమూస మాట్లాడుతున్నాడు.

సూర్యుడు సగం మాత్రమే కనపడుతున్నాడు. కొండ వెనుక కొండ రాళ్ళ నీడలు ఒకదాని మీదికి ఒకటి పాకుతున్నాయి, వాటి చేతుల్లాగు. నేను స్తానానికని లేచాను. పిల్లలూ గంతులు వేశారు. పద్యనాభం ప్రవాహం ఆగక తప్పింది కాదు. దాంట్లో యిది వాళ్ళ స్తానాలు పూర్తి అయినాయి—

“నది చూపుతాను రండి, కృష్ణదేవరాయలు, పెద్దన్న, రామరాజ భూషణుడు స్తానాలు చేసిన నది” అంటో దారి తీశాడు. పక్క కొండమీద కూచున్నారు, వాళ్ళు. కోతుల్ని దూరంగా తరిమి నీటి మధ్యనున్న రాయి మీదికి వెడదానుంటుంది నవ్వుల పిల్ల. “Bathing costumes” (బేటింగ్ కాప్టూముస్) లేవని పిల్లల్ని దిగనియ్యలేదు, పద్యనాభం.

నేను ఒక్కణ్ణే వున్నాను. నీటిమధ్య కొత్తగా నేర్చుకొన్న యీతని ఎగ్జిబిట్ చెయ్యాలని నాకోర్కె.

నీలంగా చల్లగావున్న నీళ్ళలో ఆడుకుంటున్న నన్ను యీర్షతో చూస్తున్న నవ్వుల పిల్ల “తువ్వాలవుంటే నేనూ దిగుమను” అంది.

“ఏం కట్టుకుని?”

నవ్వివాక వినబడకండా ఏమిటో చెప్పతోంది. నల్లని ఆమెతో.

నల్లని ఆమె సిగ్గుపడుతోంది.

“వీలేదు” అంది కంటి అద్దం.

“నువ్వామాట అన్నండుకన్నా దిగాలనివుంది” అంది నవ్వులపిల్ల.

“రండి, చాలా హాయిగా వుంది” అన్నాను. నేను.

“ప్రపంచం చెడ్డది” అంది ఆమె.

చీకటి పడుతోంది. గోపురంమీద పడే కడపటి కాంతికూడా ఆకాశం మీదికి వెళ్ళి పోయింది. నేను కదలలేదు. వాళ్ళు వెళ్ళాలని లేచి ఒక్కమాట

లేకుండా వీపులు తిప్పారు. ఒక్క నవ్వులపిల్ల మాత్రం, “గుడ్ వై” అన్నది కళ్ళలోనుంచి

“చెయ్యి ముందుకు చాచాను. నవ్వుతో అక్కడే రాయిమీద నుంచునే నా చేతిని పట్టుకున్నట్టే నటిస్తో తన వుత్తచేతిని వూపింది.” నా అరచేతిని చూసుకున్నాను.

“ఏమిటి?” అంది.

“తెల్లగా అయిందేమోనని.”

“నవ్వింది. ఆమె వెళ్ళడం దిగులేస్తోంది నాకు.

“మళ్ళీ ఎప్పుడు దర్శనం?”

“పరలోకంలో.”

“మళ్ళీ రారా?”

“రేపు పదింటికే బంగళానించి ఆపే ప్రయాణం.”

“పద్మనాభం, మరి ఏమేమో చూపుతానంటున్నాడు!”

“వ్యవధి లేదు.”

“ఉత్తరం రాస్తారా?” అన్నాను వెర్రి ఆశతో.

“ముందు మీరు రాచుండి.”

“చిరునామా?”

“కేరాప్ యమధర్మరాజు.”

“పేరూ?”

“హంపీ కన్య.”

“అని పేరుపెట్టి కథ రాయనా?”

“కథలు రాస్తారా?”

“అవును”

“నేనూ రాస్తాను”

“ఏ ప్రతికలో?”

“అకాశంమీద. మీరూ?

“నీటిమీద.”

వాళ్లు రమ్మని కేకలు వేస్తున్నారు. తిరిగింది.

“హంపీ కన్యా!” నీళ్ళలో ముణిగాను.

మెల్లిగా లేచి చూశాను.

“భయమేసింది” అంది, ఆగి.

“నువ్వు వెడితే, మునిగిపోతాను.”

“రాజేశ్వరితో చెప్పతాను”

“మంచిపని జరిగింది అంటుంది.”

“అబద్ధం”

“చుట్ట అల్పాయి వొస్తున్నాడు, దూకు, దూకు. నీళ్ళలో దాక్కో”

“నేను వెళ్ళాలి, మరి ముణగవద్దు”

“దాక్కో, దాక్కో”

రాయికింద నకిగింది. నేను అవతల ఒడ్డున కూచున్న నీలం పిట్ట వంక చూస్తున్నాను.

“ఏదీ.....ఏమండీ.....అమ్మాయి యేదీ.....?”

“ఎవరు నువ్వు?” అన్నాను తిరిగి.

తెల్లబోయి చూశాడు.

“మా అమ్మాయి యేదీ?”

“నువ్వెవరు. మీ అమ్మాయి యెవర?”

“చెప్పండి దయచేసి”

“నీళ్ళలో పడ్డది”

వెతుకుతున్నాడు. పిలిచాడు. వెతికి వెతికి వెడుతున్నాడు.

ఆమె మెల్లిగా రాతి వెనకనించి సినిమాలో అహల్యవలె లేచింది.

“నేను వెళ్ళకపోతే కొంపలు మునుగుతాయి”

“వద్దు, నేను మునిగిపోతాను”

“మీరు పైకి రారాదూ?”

“నది నన్ను కావిలించుకుంది.”

“నేను పిలిస్తే—”

“నవ్వే కన్యకన్న కావిలించుకునే కన్య నయం కాదా?”

కొంచెం కోపమొచ్చింది.

“చాలు”

వెడుతోంది.

“హంపీకన్యా!”

అగింది.

“కోపంతో వెళ్ళవద్దు. ఆఖరుచూపు నవ్వుతో కనపడు”

నవ్వుతో నుంచుంది.

“కదలకు, ఫోటో తీస్తున్నాను”

“దేంతో?”

“నా కళ్ళతో. నవ్వుతో నుంచో”

“నేను వెళ్ళా ఏం చేస్తావు?”

“కలలు కంటాను”

“లాభంలేని కలలు కద!”

“అందువల్ల నే నిరాశ వుండదు”

“ఫోటో తియ్యడం అయిందా!”

“స్టేడీ, ఒన్, టూ, త్రీ”

నీళ్ళలో మునిగాను. లేచేటప్పటికి యెవరూ లేరు. కొండలూ, రాళ్ళూ నాలుగు నక్షత్రాలూ. పక్కన నవ్వాలు.

నది నీళ్ళు మాత్రం నా బుజాన్నీ, మెడనీ తాకి వోదారుస్తున్నాయి.

కళ్ళు పొటోని తలచుకొని బాధిస్తున్నాయి. నడిచి నున్నని రాయి నోదాన్ని చేరుకొని దిగాలుగా పడుకుని ఆకాశంకేసి చూస్తున్నాను. పచ్చని మబ్బు వూగుతోంది, నడినెత్తిన. పక్కన గుడినీ, ఎదుటనున్న గుట్టల్ని చూస్తో కలలుకన్నాను. ఒకవేళ ఆమె వాళ్ళని అందుకోలేక, మిగిలిపోతే అలస్యంగా వచ్చినందుకు ఆమెని వాళ్ళు చీవాట్లుపెట్టి వెళ్ళకొడితే! ఆమెకి ఏమీ తోచక ఓరాత్రి లేచి వచ్చేస్తే! ప్రయాణం ఆగి, పోనీ ఆఖరికి, రేపు మళ్ళీ వాళ్ళంతా వస్తే?

మెళుకువతో నవ్వు కూడా వచ్చింది! ఇన్నేళ్లొచ్చినా, ఇన్ని నిరాశలు కలిగినా, యిన్ని ఆశలు భగ్నమైనా, యింకా నా కీ నమ్మక మేమిటి అదృష్టం వల్ల! జీవితం వృథాగా గడవదనీ, హృదయాన్ని నేల రాయదనీ, దూరంనంచి యేదో దివ్యరేఖ నాకై ప్రయాణ మవుతోనే వున్నదనీ నాకేమి టీ విశ్వాసం? కాని, కాని, ఎన్ని చిరునవ్వుల్ని ఈ కళ్ళు పొటోలుతీసి దాచుకున్నాయి! కొన్ని పటాలు కన్నీళ్ళలో కరిగి పోయినాయి. కొన్నిటిని కోపాలు కాలేళాయి. కొన్ని అంతులేకుండా కొత్త పొటోల వెనక అణగారి పోయినాయి. కొన్ని యెంత పిలిచి, పిలిచి విలపించినా, తిరిగి కళ్ళల్లోకి రాకుండా ఆకాశంలో యెగిరిపోయినాయి. భవిష్యత్తులో విశ్వాసమే. మబ్బులకి రంగులువేసే నా కలలే నాకు మిగిలాయి.

రాత్రికాగానే శిలలు తమ పూర్వ జన్మత్యాన్ని గూర్చి జ్ఞాపకాలు కక్కుతున్నాయి. నేను వెళ్లేటప్పటికి పద్మనాభమూ. విద్యార్థులూ గుడి డాబామీద చేరి కూచున్నారు. దక్షిణపు వేపున రెండు పొయ్యిలు పెట్టి వంట లవుతున్నాయి. పప్పు పులుసు వాసన వాతావరణానికి నోరూరుస్తోంది.

ఒక విద్యార్థి కొబ్బరిపచ్చడి దంచుతున్నాడు. పైన స్వచ్ఛమైన ఆకాశమూ, పడమట ఎర్రజీరా, చుట్టూ మసకలో ధీరంగా నుంచున్న

కొండలూ, తూర్పున ఆకాశానికి చూచుకుంటున్న గాలిగోపురమూ, పాదాలక్రింద ఆలయమూ, అర్చనా, దీపాలూ. చాలా గంభీరంగా ప్రశాంతంగా వుంది దృశ్యం.

గుంపు దగ్గిరికి వెళ్ళాను. ఒకమూల యెర్రటి కాగడా కనబడ్డది. చల్లని సిగార్ పరిమళం ఘుస్పమని మద్రాసు క్లబ్బుని జ్ఞాపకానికి తెచ్చింది.

చుట్టల దొర!

నా కళ్ళు ఆశతో, కలలు నిజమైనాయనే విజయానందంతో, దొరచుట్ట అల్లుకున్న సంజ మసకల్ని వెతికాయి. పట్టంచు, బూడ్పు కాలు, గార్డినియాసెంటు, జాకెట్ గల బుజం అయితే? నా గుండె నీరస పడ్డది. ఆ పట్టంచు యెరుపుకాదు: పసుపు. ఆ బూడ్పు నలుపే కాని మేజోడు తెలుపు, ఆ జాకెట్ పచ్చపట్టుకాదు కొయ్యరంగు. గాలిని గంతు లెత్తించే నవ్వులు కావు. “నా జోలికెవరు రాగల”రని చీకటినే చెదిరించే దిఖ్కార దృష్టులు!

నల్ల పిల్ల.

ఇంకా చితకని విశ్వాసంలో వెతికాయి కళ్ళు గుంపుని. లేదు. అట్లానే వెక్కిరిస్తుంది విధి, సగం ఆశలు రేపి.

“వరీ వాళ్ళు!” అంది కంఠం, అడుగంటక పెనుగులాడే ఆశలతో.

“వాళ్ళు వెళ్ళారు. వీళ్ళిద్దరూ ఉండిపోయినారు.”

“వాళ్ళనికూడా వుంచలేక పోయినారా?” అని వీడ్చింది హృదయం.

“వుండలేదు.”

“వాళ్ళిద్దరికీ వంటరిగా ఏం తోస్తుంది?” అన్నాను నిస్సహాయంగా.

“ఎప్పుడు ఇట్లా ఒంటరి సమయం దొరుకుతుందా అని మూడు రోజుల్నుంచి తిప్పలు పడుతున్నాను” అన్నాడు చుట్టల్లోంచి. కాళ్ళూ చేతులూ చచ్చుపడి ఓ మూల ఒరిగాను. పొయ్యిలు మండుతున్నాయి.

నక్షత్రాలు మెరుస్తున్నాయి. పదార్థాలు వుడుకుతున్నాయి. గాలి వీస్తోంది. కావి, నాకేం సంబంధం అదంతా!! ఆ పిల్ల నన్నెందుకు పలకరించాలి? నాతో ఎందుకు నవ్వాలి? నన్నెందుకు వవలాలి? ఆ బంగళాలో వాళ్ళిద్దర్నీ వొంగలు కొడితే బావుంటుంది! పాపం దయవలచి నాతో మాట్లాడినందుకేగా ఈ శాపనార్థాలు! మొగబుద్ధి!

రాజేశ్వరి వచ్చి నన్ను గుంపులోకి లాక్కుపోయింది.

“మా రాజేశ్వరి పాట విన్నారా? కాకినాడ కలెక్టర్ అనంద రాజన్ అనందంలో మునిగిపోయినాడు. మమ్మల్ని ఏరగనప్పుడు. కారులో వచ్చి మా యింటి పక్కన గంటలకొలది పడివుండేనాడు ఈమె పాట కోసం. సరిగా ఒచ్చి స్నేహం చేసుకొని యాడవకూడదూ? మళ్ళీ ఐ. సి. యస్. బెట్టు. నా రాజేశ్వరిని కాస్తా కాజేశ్తాడేమోనని భయమేసింది కూడాను నాకు” అన్నాడు పద్మనాభం.

“ఉండండి వూరికేను!”

“నా రాజేశ్వరి లేకపోతే నే నెట్లా బతకగలను?” అంటే మమ్మల్నిందర్నీ మరచి ఆమెని కావలించుకున్నాడు, కన్నీళ్ళాపుకుంటో.

కొబ్బరి పచ్చడిలో తిరగమాత బహురమ్యమైన వాసన వేస్తోంది, మల్లె పూలకన్న, జవ్వాజికన్న ఆకర్షకంగా.

రాజేశ్వరి పాడడం ప్రారంభిస్తోందేమోనన్న భయంతో ఒడికి నా స్థలాన్నించి లేచి ఆ నల్ల నిపిల్ల పక్కన చేరాను.

“ఆన్యథా శరణం నా స్తి, త్వమేవ శరణం మమ

తస్మాత్ కారుణ్యభావేన, రక్ష రక్ష మహేశ్వరి.”

అన్నాను. నవ్వులపిల్లే అయితేనా, ఆమె పాదపద్మాఅమీద రాలి వుండనూ?

ఈమె నా వంక ఓ నిమిషం న్న గా చూసి, ‘ఏమిటి?’ అంది ఇంగ్లీషులో.

“రాజేశ్వరి పాడబోతోంది. సమయం వారికిందా, నలుగురు కూడినచోట అల్లా పాడించక మానడు ఆయన. నే నెరుగుదును. యీ నాటికీ అట్లానే పడివున్నాయి. ఆమె పాట విని, అకుల్ని దిగులుతో రాల్చి వేసుకున్న చెట్లూ, ఈకలు రాలుకున్న పిట్టలూ. రాళ్ళు సహితం దిగులుతో మూలుగుతాయి. భోజనం సమయందాకా మీరు పాడితేనే గాని ఆ ముప్పు తప్పదు.”

నా హాస్యపు కంఠాన్ని విని ఆమె “నేనేం వెర్రిపిల్లనుగాను. నేనెవరో చీకట్లో గుర్తించక పొరబడుతున్నారు. నా దగ్గర యీ చిలిపి వేషాలు కట్టిపెట్టు” అన్నట్టు ఒక తీక్షణమైన చూపుచూసి, బూడ్చుకాలితో గాజుల పురుగును తన్ని, నడిచిపోయే స్తోరువలె నా నించి ముఖం తిప్పుకుని కూచుంది. ఆడదాన్నించి తిరస్కారం భరించదు యీపాడుజన్మ.

“అనుగ్రహించరా?”

“నాతో మాట్లాడకు” అని బొద్దింకను దులిపినట్టు దులిపింది.

ఆ మాటతో ఆగ్రహం కలిగింది నాకు. ‘ఎట్లా యీమెకి మళ్ళీ తృణీకారాన్ని వప్పచెప్పడం? నన్ను చూసింది మొదలు నన్నిట్లా గొంగళి పురుగుకింద, పరవాన్నంకో యీగ కింద లెక్కకట్టి ప్రవర్తిస్తోంది. నీమి గర్వమిది? చీరలా, చదువా, అధికారమా?’ అని ఆమెని పరీక్షించాను ఇదివరకు తోచలేదు గాని, ఆమె గర్వంగా పైకెత్తిన గడ్డం నించి నా చూపులు జారడం ప్రారంభించాయి. ఇంత అహంభావము కరిగి వరద అయి ముంచిందా—వాడు, వాడెవడో ధన్యుడు. ఆ కంఠం కింది ఒక్క వొంపు చాలు, జన్మనంతా స్రవింప చెయ్యడానికి. ఈ త్రీల జోలి వొద్దని యెన్నిసార్లు నేను దూరంగాపోయినా, చివరికి కొండల్లోనూ, ఆడవుల్లోనూ, వీళ్ళని కంటిముందు నిలిపి, వూరించి, తప్పించి, నన్ను బాధిస్తోంది విధి. నా తలయెత్తి, తలపుల్ని మళ్ళించుకునేటప్పటికి పద్మనాభం ఏదో మాట్లాడు తున్నాడు.

“ఇక్కడ గనక ఒక్క యూనివర్సిటీ పెట్టించారా, ఈ వాతావరణపు నిర్మలత్వమూ, యీ సృష్టి సౌందర్యమూ—”

“అన్నీ నశిస్తాయి” అన్నాడు చుట్టలదొర.

పద్మనాభం వెన్నులో పొడిచినట్టు తెల్ల బోయినాడు.

“అవునులెండి, అవునులెండి, మనుష్యుడే అన్ని అందవికారాలకూ, అసహ్యాలకూ కారణం. సృష్టి యెంతో సుందరమయింది. స్వచ్ఛమైనది.

“ఈశ్వరుడు కరుణతో ప్రసాదించిన ఈ అమూల్య వరాల్ని దుష్టంగా, నీచంగా, అపాయకరంగా మార్చుకున్నాడు మానవుడు.

“యీ తినడం, యీ కనడం ఎంత నీచమైన పనులు—ఆ ఆవయవాలన్నీ అంత మురికిగా వుండకండా చెయ్యలేదా? ఊరికే మనుష్యుల్ని వుద్ధరించేవాడని పొగడుతారు గాని, యెంతకీ దేవుడు మానవుల్ని నీచ మార్గాల అణచిపెట్టాలనే ప్రయత్నం. కాని, మానవుడే, సాపం, ఆ మురికిలోనే రుచుల్ని, ప్రేమల్ని, మోహాన్ని కల్పించుకొని తప్పించుకో చూస్తున్నాడు. ఏంచేస్తే యేం లాభం? భూతదయని గురించి మాట్లాడుతూనే వుంటాడు: గొడ్లను చంపి, చీల్చుకొని తినడం తప్పించుకోలేడు. గొప్ప గొప్ప కళలని గురించి వుపన్యాసమిచ్చే రసికుడు కుక్కలాగే ప్రవర్తిస్తాడు భార్యతో. దేశాలు పాలించే చక్రవర్తి, కంపు చెమటలు పోస్తాడు.

“ఈ లోకంలో మనుష్యుడి భావాలకీ, ఆదర్శాలకీ స్తలంలేదు. ఎక్కువ దయగలిగినవాళ్ళూ, సత్యవంతులూ మాడి నశించిపోతారు. పెద్ద పులికి భూతదయ గలిగితే యామవుతుంది? ఒకర్ని వొకరు పీక్కు తినడానికి ఆలోచనా, అసహ్యమూ లేకుండా, మింగి, కని, బతకడానికి వుద్దేశించాడు. ఈ లోకాన్ని. ఎంత పశువై తే అంత నయం” అన్నాను.

“కాదు, సృష్టే క్రూరమయింది. ఈ లోకంలోని సౌందర్యాన్నీ, మాధుర్యాన్నీ, కల్పించింది మానవుడే. సృష్టికల్పించిన వరదల్ని, అగ్నుల్ని మనషి, హద్దులోకి తెచ్చి వుపయోగిస్తున్నాడు. ఈ కొండల్ని విగ్రహాలగా

రంగుల్ని పటాలుగా, మట్టిని పింగాణీగా, పురుగుల్ని పట్టుబట్టలుగా, యెంత ఆకర్షణీయంగా చేశాడో చూడు.”

“అడవిజాతి స్త్రీ చూడు, యెంత నాగరికమూ, లావణ్యమైన స్త్రీగా తయారై నదో!” అన్నాను నల్లపిల్ల ని సంతోషపెడదామని.

“నోరుముయ్యి నా సంగతి యె త్తకు”

ఆ సభలోంచి ఆకాశానికి యెగిరే విధం లేదా అనిపించింది నాకు.

“అంత అధమురాలవా?” అన్నాను మండిపోయి. సరైన లేచింది, తారాజువ్వమల్లే!

‘.You scamp, you vagabond of a-’

పెద్ద కేకతో చీకట్లో యిద్దరు ముగ్గురు కన్నడంలో ఏదో అరుస్తూ డాబా మీదికి పరిగెత్తుకు వచ్చారు. మా స్టూడెంట్లు గిన్నెలు మూట కడు తున్నారు తొరతొరగా!

“దొంగలు సార్, దొంగలు వచ్చారు, కిందికి రండి”

అర్థంగాక చూస్తున్నాము. దొంగలేమిటి? ఇంకా నక్షత్రాలన్నీ కన పడటంోదు, సరిగా. హాస్యమనుకున్నాను. వాళ్ళు మాత్రం అరుస్తో మమ్ముల్ని కిందికి తోస్తున్నారు.

“ఏమిటి? ఏమిటి?” అంటోంది నల్లపిల్ల.

“దొంగలంట” అంటున్నాను, విరోధాలు ఏమైనాయోగాని, తరువాత యేం జరిగిందో మెట్లమీద చీకట్లో నా బుజాన్ని మెత్తని వేళ్ళు ఒణుకుతో పట్టుకున్నాయి. బుజం ఆనుకుంది ఆ గుంటల మెట్లుదిగుతో. నేనని తెలుసా? నేను పలక్కండా ఆమె నడుంచుట్టూ చెయ్యేసి పడకండా ఆనించుకున్నాను ఆ నడుము వేళ్ళకింద పాకడంతో దొంగలూ, కోపాలూ, మెట్లూ అన్నీ మరచి, యింకా దగ్గిరిగా అదుముకున్నాను. కిందికివెళ్ళి తడుముకుంటో గర్భగుడి ప్రమిదల వెలుతురులోకి ప్రవేశించినప్పుడు తన మొహం యె త్తి నాకేసి చూసింది. కళ్ళు అమ్మవారి మెళ్ళో హారంమీది వజ్రాలవలె మెరి

శాయి. ఒక్క వూపుతో నా చేతిని విసిరి గోడకేసి పారేసి, “ఇంత సిగ్గులేని వాడా” అన్నట్టు చూసి, విసురుతో వెళ్ళిపోయింది ముందరికి. ముందు నన్ను పట్టుకున్నది తనూ !!

దొంగలవేపుకి దృష్టి మళ్ళించాను. దొంగలువస్తే మేము కిందికి దిగడమెందుకు? స్టూడెంటు వంటలు మోసుకొని వస్తున్నారు.

“అ పులును భద్రం” అంటో వెంట నడుస్తోంది రాజేశ్వరి.

“నాన్ సెన్సు, దొంగలా, యెన్ని గుండెలు! నువ్వేం భయపడకు రాజేశ్వరీ” అంటున్నాడు పద్మనాభం. కాని, ఆమె ధ్యాస దొంగలకన్న పులుసుమీద లగ్నమైవుంది. గుడి ముందువున్న దుకాణం వాళ్ళందరూ పెట్టెలు మోసుకుని గుళ్ళో జొరబడుతున్నారు. దొంగలు నిజమే. పదిమంది పట్టి బరువై న సింహద్వారాన్ని మూస్తున్నారు. నాకు చూడడం సరదాగా వుంది. కాని, దొంగలేరి ? మరి రారేం ? “వస్తున్నారు.” అన్నారు యెవరో.

మా ముందు గొప్ప గాలిగోపురం, వెనుక యెత్తయిన గర్భగుడి, రెంటినీ కలుపుతో తాపెత్తు ప్రహారీ గోడ ! ఇంక దొంగలు రావడ మేమిటి ?

“వచ్చి ?”

“ఈ గోడ దూకుతారు.”

దొంగలకు అది నిత్యలీలలాగు మాటాడారు.

“ఎందుకు రావడం?”

“స్వామివారి వజ్రపు నగలున్నాయి. యాడాదికి రెండు మూడు సార్లు బందిపోటు కొడతారు వాటికోసం.”

“ఇంకా నగలు అట్లానే వున్నాయే!”

“వాళ్ళ తరమా దోచుకోడం?”

“ఏం?”

“స్వామి మహాత్యం.”

వాళ్ళ విశ్వాసాన్ని చూసి యీర్ష్యపడ్డాను. సోమనాథ దేవాలయం దోపిడి సంగతి పట్టుపారంలో చదివిననాడే పోయింది, స్వామివారి మహాత్యంలో నమ్మకం నాకు.

వల్లపిల్ల యామయింది?

చుట్టూ ఏడుమైళ్ళ అడవి. బొబ్బిలివాళ్ళన్నా కబురు పంపగలిగారు గాని,

ఆమె యామైతేనేం? ఎక్కడవుంటే నాకెందుకు? తిన్న చీవాట్లు చాలవా? అవును. ఆమె సంగతే వద్దు నాకు. అయినా ఆమె నన్ను ఆనుకున్నప్పుడు మాత్రం మెడనుంచి కేశరంజని పరిమళం కొట్టింది. ఎదురుగా ఆనుకునివుంటే! వద్దు. ఆ ధ్యాస యెందుకిప్పుడూ?

యుద్ధ సన్నాహాలు జరుగుతున్నాయి. ఒక పాత తుపాకీ తీసుకొచ్చి తప్పు దులుపుతున్నారు పూజార్లు.

గుడిమీదికి రాతిబండలు యెక్కిస్తున్నారు కొందరు. అరుపులు. కోమట్లు మూల మూలల సెటిలవుతున్నారు.

ఆ నాలుగు నిమిషాలూ, ఆ చీకట్లో ఆమెని, సాహసించి.....

చీ, ఏమి టీ ఆలోచనలు! కొరగానివన్నీ!..... కాని మళ్ళీ యీ జన్మకి అటువంటి.....

సిగ్గులేదు.

ఇంకా రారేం దొంగలు? ముందు నోటీసిచ్చి తయారుకమ్మని చెప్పి, రాజపుత్రులమళ్లే ధర్మయుద్ధానికి వస్తున్నట్టున్నారే?

ఎక్కడన్నా చీకట్లో కూచుని వుండేమో! వెళ్ళి..... ఆమె ఈసారి మొహంమీద వుమ్మేస్తే యామన్నా బుద్ధి వస్తుండేమో, యీ మనిషికి! ఇంత లేకిదనుకోలేదు నా గుణం!

కొందరు బురుజు లెక్కుతున్నారు. ఆ సన్నాహాలు చూస్తే నీనాటి పూర్వుల రక్తమో కొంచెంగా నీరసంగా గంతులు వేసింది. ఈ చదువుల, పరీక్షల, వుద్యోగాల అడుగుననించి, యింకా చావక.

ఆ మూలనించి చుట్టలదొరా, నల్లపిల్లా వస్తున్నారు.

“ఒక్క రివాల్యూర్ వుంటేనా?” అంటున్నాడు చుట్టలదొర.

“దొంగలు దూకితే!” అంది ఆమె

“నేను లేనూ!” అన్నాను మూలనించి. తలెత్తి చూసి తప్పుకుంది. కళ్ళలోని తిరస్కారమూ అసహ్యమూ, చీకటి మింగేసింది, నా దగ్గిరదాకా రాకుండా. సిగ్గు విడిచిన కాముకుడికి అభ్యంతరాలూ, హద్దులూ ఉంటాయా? వాళ్ళ దగ్గిరిగా వెడుతున్నాను. “ఎవరన్నా బంగళాకి వెళ్ళి రివాల్యూర్ తెచ్చి పెడితేనా?” అన్నాడు.

“ప్రస్తుతం మీ చుట్టలోనించి యేమీ పేలవలేరూ?” అన్నాను.

నవ్వాడు బిగ్గరగా, వెర్రెబాగులవాడు

“పోదాం రద్దూ” అంది అతనితో ఆమె, కుష్టురోగినించి తప్పు కున్నట్టు. అతను వినిపించుకోలేదు.

గర్భ గుళ్ళో ప్రమిదెల వెలుతురు మాదాకా రావటం లేదు. మనుషులు చీకట్లో భూతాల్లాగ తిరుగుతున్నారు—గోడలమీదా, గోపురాలమీదా.

“గోడలు ఇంకొంచెం యెత్తు కట్టుకుంటే నేం?” అంది.

“అసలు దొంగలు లేరు, అడావిడి” అన్నాడు వవ్వకో.

రానీ, తెలుస్తుంది, నీ పనీ, లేని నీ రివాల్యూరుపనీ, నీ చుట్టపనీ, నీ “కజిన్” పనీ అని కసిగా తిట్టుకున్నాను. ఈ డాబులు అప్పుడూ! అనుకుంటో వుండగానే ఆ పైనించి యెవరో....

“అరుగో దొంగలు” అన్నారు కన్నడంలో. అరగంటనించి వింటోండడం చాత ఆ మాటలు నాకర్థమైనాయి.

“ఏమిటి” అన్నాడు దొర.

“వొంగలు కనపడుతున్నారట, పరుగెత్తు-చంపు - హత మార్పు” అన్నాను.

నిజంగానే పరుగెత్తాడు గోపురంవేపు. ఆ అడావిడినీ, నల్లని ఆకా శాన్నీ చూస్తున్నాను. గోపురంమీద బైటనించి కాగడాల వెలుతురు పడుతోంది. నిజంగా వచ్చారు. లోపలికి రావడం యెంత సేపు? పాపం యీ ఆడవాళ్ళూ పిల్లలూ—

డమడమా తుపాకులు మా చుట్టూ పేలాయి. నా గుండెలు భయంతో రుల్లుమన్నాయి. అంతా చీకటి—గాలి గోపురంమీద కాగడాల వెలుతురు. పైన నక్షత్రాలు. కింద తుపాకులు-చుట్టూ అడివి—మధ్య గుడి.

ఎవరు నన్ను పట్టుకున్నది? నా మెడని కావలించుకొని వణుకుతున్నది.

“భయంలేదు, భయంలే”దని “ఆటోమాటిక్”గా అంబో, చీకట్లో వెతికాను.

నల్ల పిల్ల!

“వొంగలంటే నాకు భయం,” అని పళ్ళసందులోంచి అని వణుకుతోంది.

ఆమెని దగ్గిరిగా పట్టుకుని, “భయంలేదు, వాళ్ళేం చేస్తారు?” అన్నాను.

“కోస్తారు, చంపుతారు.”

“నేను లేనూ?”

ఆమె వేళ్ళలోంచి సక్రమించే విద్యుల్లతలు నా భయాల్ని చిక్కులకి చెదరకొట్టాయి.

“నేను లేనా? నీ కోసం, యీ చిన్నిపిల్ల లకోసం, యీ గడ్డంకోసం నా ప్రాణాన్ని అర్పించనా?” అన్నాను. అంతా మరిచిపోయాము. ఆమె ద్వేషం, నా రోషం, అంతా సమానాపాయంలో ఏకమైనాము. యుగ

యుగలు తన దీనాలాపాలతో, శరణార్థితో, పురుషుణ్ణి బంధించుకున్న అబలత్వం ఆమెని రక్షిస్తున్నాననే మోసానికి స్వతంత్రాన్ని బలిచ్చు కున్న అబలత్వం ఆమెని రక్షిస్తున్నాననే మోసానికి స్వతంత్రాన్ని బలిచ్చు కున్న పురుష దీరత్వం మాలో ప్రజ్వలించి ఏకంచేశాయి మమ్మల్ని ఆ నిమిషాన.

ఆమె నడుమీద చెయ్యేసి, దగ్గర తీసుకుని, శత్రువుల్ని, పిరం గుల్ని, విధిచే ధిక్కరించే రాజపుత్రయోధుడివలె నుంచున్నాను. ఆ నిమిషాన నా స్వార్థాన్నంతా మరిచాను. ఆమె రక్త తీవ్రత నా రక్తంలో కలిసి భగ్గుమనిపించింది. అనాదిగా స్త్రీ సంరక్షణకై ప్రాణాలర్పించిన వీరుల ఆత్మలు నా చుట్టూ తాండవ మాడాయి. నా వువ్వోగం, కుటుంబం, ఆస్తి, పిరికితనం, అన్నీ అన్నీ మరిచాను. ఆ నిమిషాన పురుషుణ్ణి, ప్రపంచానికి అతీతుణ్ణి అయిన స్వేచ్ఛా మానవుణ్ణి నేను. వేటా, స్త్రీ తప్ప యితరమైన బంధనాలు లేని అనాగరికభిల్లుణ్ణి, ఆ దొంగలేవస్తే, ఆ నిమిషాన, కొందరి ప్రాణాలు అహుతి అయి వుండును, నా తాత్కాలిక సాహసాగ్నికి.

మనసులో రక్షణ దీరత్వభావం కలిగిన నిమిషాన పురుషుడు స్త్రీ ప్రేమని అనుభవించ అలిగినట్టు ఇంకెప్పుడూ అనుభవించలేడు. సాంబ్రాణి అగ్నిమీద పడ్డట్టువుతుంది. అటువంటి నిమిషం-ఆమె నడుముని, తొడల్ని నా కెదురుగా అదుముకుని, ప్రపంచాన్ని నేను ధిక్కరించిన నిమిషం యెన్ని జన్మాలకి కలుగుందో మళ్ళీ. ఆ చుట్టూ చీకటి. కోట గోడపైన నిర్మలాకాశం, బురుజులమీది మనుష్యులు, కేకలు, బైట శత్రువులు, తుపాకులు, నేను, నన్నానుకుని చేతులు నా మెళ్ళో పెనవేసుకుని నుంచున్న యీ కన్య!

స్తూడెంట్లు వెడుతున్నారు అట్లా. ఇట్లాంటి దృశ్యాలు నా విషయమై అలవాటే గనక వాళ్ళు ఆశ్చర్య మభినయించలేదు. నేను "ఏమిటా శక్తాలు వాళ్ళకి అన్ని తుపాకు లెక్కడివి?" అని అడిగాను.

‘తుపాకులు కావు, అవి బిందూకులు’

“ఏం తెలివి! క్యాట్ కాదు, పిల్లి అన్నట్లుంది.

“నీ మొహం, భేదమేమిటి”

“నాటు తుపాకులు”

“అంటే పూజారి దగ్గిరవుండే, అట్లాంటివా?”

“అది తుపాకి కాదు?”

“ఇవి కావు”

వాటి స్వరూపాన్ని వర్ణించారు. అర్థమయింది. పెద్ద రోలూ రోకలి
టపాకాయలు నవ్వు పట్టలేకపోయినాను.

“అవి యెవరినీ హాని చెయ్యవే!”

“అవును.”

‘మరి భయమేముంది?’

“భయమేమీ లేదు.”

“వాళ్ళెందుకు కాలుస్తారు?”

“భయ పెట్టేందుకు.”

“భయపడరుగా.”

“భయపడతా మనుకుంటారు.”

యాలిస్ ఇన్ ది వండర్ లాండ్ (Alice in the Wonder-
land) లో సీనుమల్లే వుంది. ఇదంతా, అంతా కల. కారికేచర్ కాని,
నా చేతుల్లోని నున్నవి నడుం, జాజి పూల వాసనవేసే మెడ, నా కెదురుగా
కొట్టుకునే హృదయం, ఇవి వాస్తవం. వాళ్ళ భాష ఆమె కర్తంకాదు.
అయితే అంత భయపడం మానేసేదే!

ఇంకా టమటమలు. వాళ్ళేదో బిందూకుల డాన్స్ చేస్తున్నట్లుంది.
వెళ్ళాలనిపించింది చూడ్డానికి. కాని, ఈ మంత్రం పట్టు విడిపోతే! కాని,
మళ్ళీ జన్మలో ఆ డాన్స్ చూడగలనా? కాని మళ్ళీ జన్మలో యీ అమ్మ

తాన్ని పొందగలనా? జన్మమంతా, త్రీ కోసం ధనాన్నీ, అరోగ్యాన్నీ, పలుకుబడినీ, పురోభివృద్ధినీ, సౌఖ్యాన్నీ త్యజించాను. అది హాబిట్ అయి పోయింది.

నా ఆలోచనల్ని గ్రహించిందేమో “నన్నాదిలి వెళ్ళవద్దు” అంది దీనంగా.

“మృత్యువులోనై నా సరే.”

అని యింకా దగ్గిరిగా కావిలించుకున్నాను. కొంచెం భయపడ్డట్టుంది. ఇంక జన్మకి వదలడా యేమి అన్నట్లు, కొంచెం వాదిలింది నన్ను. కాని, నేను వదలగలనా?

గోడలమీదికి యెగబాకుతున్నట్టున్నారు దొంగలు. పై జనమంతా వీరాలాపాలు. లోపలి జనమంతా దీనాలాపాలు. త్రీలు యాడవడం, బిడ్డల్ని కావిలించుకోడం. పరుగులు, రొద. నే నేమీ దైర్యశాలిని కాదు. కాని, యీశ్వర ధ్యానామృతంలో నిమగ్నుడైన యోగికి యిహలోక బాధలూ, భయాలూ యెట్లా అంటవో, అట్లానే ఆ కలవర మేమాత్రమూ నా హృదయాన్ని సమీపించలేదు. సినీమా చూస్తో ఆకర్షకమైన నూతన పనితపకకన కూచున్నాడు. చీకట్లో పొరపాటున పక్కకుర్చీమీద చెయ్యివేశాడు. సినీమా చొమ్మలోని నటి చేతికన్న మృదువైన చెయ్యి తన చేతిమీద పడ్డది. సినీమాలోని భీకర సంగ్రామంవల్ల అతని కెంత కలవరం కలుగుతుంది? అట్లా వుంది నా చుట్టూరణ దృశ్యం నాకు.

ఈ కన్య నా బుజంమీద చెయ్యేసి, శరణమని అడిగితేనే, నా కింత దైర్యం కలిగిందే, నిజంగానే, పూర్వపు కోటల్లో సైన్యాలు ముట్టడిస్తే, పైనించి తమ వంకచూసే మృదునేత్ర దృష్టులవల్ల ఆ యోధులెంత వుద్రుతమైన వుత్తేజాన్ని పొందేవారో! ఆ త్రీల భయకంపిత నేత్రాలు చూస్తే, కంఠాలు వింటే, షహమ్మదీయులు విజయనగరాన్ని కొల్లగొట్టిన దినాలు, ఆ ఆంతఃపురాంగనలు తల్లడిల్లిన విధం స్ఫురణకి వచ్చింది.

వాళ్ళ ఆత్మలింకా ఆ వాతావరణంలోనే వివసించి, వీళ్ళతో కలిసి అల్ల
 ల్లాడుతున్నాయా అనుకున్నాను. ఆనాడు హింసపడి, యింకా కర్మ మిగిలి,
 తిరిగి అనుభవించడానికి జన్మయొత్తిన రాచకన్య కాదుకద ఈమె! లేకపోతే,
 సుఖంగా ఆ బ్రావెలర్సు బంగళాలో నిద్రపోవలసిన పిల్ల వీ గీతవల్ల, యే
 విధి శాసనం కింద వెనుక దిగబడి, నా చేతుల్లోకి వురికినట్టు?

పద్మనాభం వొచ్చాడు. నల్లపిల్ల నా పక్కనే అంటక నుంచుని
 వుంది.

“మరి నువ్వు యూనివర్సిటీ పెడితే - మధ్య ఈ దొంగలుపడితే”
 అన్నాను.

“వీళ్ళందర్నీ ముందు హతమార్చనూ?”

“అవునులే, విద్యార్థులకి వేరే సైనిక శిక్షణ అక్కర్లేదు.”

“ముందు ప్రస్తుతం నీ స్టూడెంట్సుకి వడ్డన శిక్షణ వుచితం. రా, రా”
 అంటో ముందు వెళ్ళాడు.

“రా, నేను భోజనం చెయ్యకపోతే, విద్యార్థులు చెయ్యరు.”

“నన్ను విడిచి పోవద్దు”

“నువ్వు రా, భోజనం చెయ్యవూ?”

“నాకు సయించదు”

“పోనీ, నా దగ్గర కూచో.”

వెళ్ళాం.

“చుట్టలదొర యేడీ?”

“రారుట. అక్కడికే తెమ్మన్నారు.”

“బలే, వీమీ?”

“అదంతా చూస్తున్నారు.”

ఇది ఆమె పూర్వజన్మ దోషమా, నా పూర్వజన్మ పుణ్యమా, రేంటి
 ఐక్యమా? నిజమేమో ఈ అదృష్ట మనేడీ, ఈ కర్మ సిద్ధాంతమూ! కోరనిదే,

ప్రయత్నించనిదే, గుమ్మంలోకి వచ్చి ప్రేమభిక్షం యాచిస్తారు కన్యలు!
ప్రయత్నించి, సంపాదించిన ప్రియురాళ్ళని విషపనవ్వలతో యే బొండు
స్ట్రీ డరో తన్నుకుపోతాడు!

భోజనానికి రమ్మని స్టూడెంట్లు పిలిచారు.

అప్పుడు జ్ఞాపకం వచ్చారు, ఆకలి, పద్మనాభమూ, సంసారమూ,
పైకి వెళ్ళిన చుట్టలదొరా. ఏమైనారో! సినిమా ఆదృష్టవంతుడు, తోడు
వచ్చి, బెంచీ క్లాసులో సంసారంతో కలిసి కూచున్న మిత్రుడి సంగతి
యెంతమాత్రం జ్ఞాపకం తెచ్చుకుంటాడు? సినిమాసాక అంటుకోనీగాక?

“రండి, సార్”

“ఈ అడావిడిలో భోజనాలేమిటి?”

ఏ అడావిడికి? బైటనా, నా హృదయంలోనా?

“సార్, ఆ బొంగలు లోపలికివస్తే అన్నమంతా తినేస్తారు. మనకి
మిగలదు” వీళ్ళకి చదువుచెప్పి ఏం ప్రయోజనం! హ్యూమర్ (Humour) నీ
రొమాన్స్ (Romance) నీ చంపే ఆ చదువు! నా ప్రపంచం నాదీ, వాళ్ళ
ప్రపంచం వాళ్ళదీ! రెండూ యే మూలా అంటవు, క్లాస్ రూమ్లో తప్ప!

భోజనానికి వెళ్ళక తప్పదు.

అసలు పనికివచ్చే విషయాలమీద దృష్టేలేదు నాకు.

జీవితమే ఆంత. పనికిరానివి లేవనే దిగులుతో గడుస్తుంది.

“ఇదే ఆఖరు భోజనమేమో మనకి, రాజేశ్వరీ” అన్నాడు పద్మ
నాభం.

“అబ్బాయ్, వీదీ ఆ పప్పుపులుసు” అంటోంది రాజేశ్వరీ.

నల్లపిల్ల తొడ అంటేటంత దగ్గరిగా కూచుని, నా విస్తరివంకా నా
వేళ్ళవంకా చూస్తోంది.

“కొంచెం” అని నేను కలుపుకున్నది ఆమెకి యివ్వబోయినాను.

మా యిద్దరి ఆకస్మిక స్నేహాన్ని చూసి అశ్చర్యపడుతున్నారు మనుషులు. ఆమె మొహంవంక చూసే దైర్యం లేదు నాకు. భయం. నిలవడం. భయం చెదరగానే వన్ను ద్వేషిస్తుంది. నా రత్నాల కల అంతం.

“తెలివి రానీయకే కల కరిగిపోతాది.”

అన్న మహాకవి హృదయవేదన బోధపడ్డది, ఏమైతేనేం?

ఈ లోపల ఆ రెండు హాస్యపదాలన్నా పలికి కొంచెం పాత కసి తీర్చుకోవచ్చు. “వెయ్యందోయ్, ఇంకొంచెం ఆ అరటికాయ కూర” అని కంఠం తగ్గించి ఆమెతో—

“నువ్వు మూర్ఖపోతే నిన్ను యెత్తుకుని బంగళాదాకా మోసేందుకు నాకు శక్తి వుండవొద్దూ! ఇవన్నీ తింటేగదా ఈ దొంగల్ని ఎదుర్కోడం, నీకు నా వీర్యశక్తి చూపడమూను?”

నా మాటలు యింకో విధంగా నిజమౌతాయని నాకేం తెలుస్తుంది? ఆ గర్భగుళ్ళో అమ్మవారు యేమి ఆలోచిస్తున్నారో!

నా మాటలు విని నల్లపిల్ల చివాచన లేచి వెళ్ళిపోయింది. కల కళ్ళముందే కరిగిపోయింది. దిగాలుగా తల యెత్తాను. నిజస్థితికి.

నా అదృష్టాన్ని నా విట్కి బలి యిచ్చుకున్నాను. పానుగంటి వారి వ్రాతలలోవలె. కుర్రాడు సరిగా భోజనం చేస్తున్నాడో లేదో శ్రద్ధగా చూస్తోంది రాజేశ్వరి. సదృశాభం పై సద్దుకుంటున్నాడు.

భోజనం వదిలేసి, స్టూడెంటు చూడకుండా చెయ్యి కడుక్కుని చీకట్లోకి వెళ్ళాను. చీకటి కన్యను వెతుకుతో. ఆశలేదు. మళ్ళీ ఆమెనించి తృణీకారం రాసివుంది నా మొహావ. ఆమె శరీర స్పర్శ జ్ఞాపకం వొస్తుంది నా బుజంమీద ఆమె తలని ఆనించడం, నామీద ఆధారపడి నా కళ్ళలోకి చూడడం, వేళ్ళతో నా మెడని మెల్లి గా తాకడం.

పోనీలే—తిట్టనీ—అభిమానం మోహజీవనానికి శృంఖలం. చుట్టూ ప్రాకారాల్లో, స్తంభాల వెనక, గర్భగుడి చుట్టూ వెతికాను. అమ్మవారిని

అడిగాను. అంకలో సీతని వెతికే హనుమంతుడి గతివలె వుంది. హృదయంలోని మొహాన్ని మినహాయిస్తే!

ఎక్కడ వెతికినా కనబడదు. గోపురంమీది చుట్టలవొర కాళ్ళు వేళ్ళాడేనుకొని కులాసాగా చుట్ట కాలుస్తున్నాడు. కింద కాగడాలు జనం నల్లని ఆకారాలు. కాగడాలు చాలావరకు ఆరిపోయి యెర్రనిప్పులుగా రగులుతూ పెద్ద సిగార్ల వలె, ఇంజను ముందు దీపాలవలె భయపెడుతున్నాయి. ఆ నల్లని ఆకారాల చేతుల్లో. ఎడతెగని చీకటి, కేకలు, పూజార్లు తుపాకి గంటకోసారి పేలుస్తారు కింద నుంచున్నవాళ్ళు నవ్వుతున్నారు.

“ఇల్లాంటి ఘోరయుద్ధం జన్మానికొక్కసారి కన్న యెక్కువ చూడము. తీగలేని తంతియిచ్చి కమాండర్ హేగ్ని పిలిపించాలి. బలే” అని నవ్వాడు చుట్టలవొర.

“నీ రివాల్యూరే వుంటే—”

మర్డర్ కింద వార్జ్ చేసి తీరుతారు నన్ను. రివాల్యూరా? వీళ్ళకి? ఈ పిల్లల ఆటకి? బెత్తాలతో తన్నాలి. ఇది మీ డిపార్టుమెంటు” అన్నాడు.

లేదు ఆమె అక్కడ.

కిందికి ఒచ్చాను. గోపురంకింద వడిగా నన్ను కలుసుకుంది.

“ఏమైనావు? నీకోసం అంతా వెతికాను” అంది.

నా మొహంవంక జాలిగా చూచింది.

కల పోలేదు. కాని, ఏమిటి యీ అనురాగం నామీద? ఈ అవసరానికి అర్థమేమిటి? ఎవరు చెప్పగలరు? ఏ సైకాలజీ తర్కించగలదు? ఏ ఊర్వలోకంలోనో ఆమె జన్మనక్షత్రమూ, నా నక్షత్రమూ ఆ రాత్రి ఆ ముహూర్తాన దగ్గిరికి జరిగాయి గావును.

ఆమె వంక తిరిగాను. ఇంకా కల విషయం భయంగానే వుంది. దేవతలు కొద్దికాలంకన్న నాపైని అనుగ్రహించడం మామూలుకాదు. అమూల్యమైన నిమిషాలు వ్యర్థం చేస్తున్నాను. ఆమె విద్యావంతురాలు.

అమె ర క్తంలోని ఆకర్షణ కళ్ళలో అనేక కళలలో ప్రకాశిస్తోంది. ఆ జాలి, ఆ కోవం, ఆ ఆనుకంప, భయం, ప్రేమ ఎన్ని చంపలనించో తళతళ మంటున్నాయి అమె హృదయ మాణిక్యకాంతులు.

“ఇట్లా రా.”

దూరంగా వెళ్ళాము, అందరి కళ్ళముందునుంచీ నడిచి. రాత్రి మించిపోతోంది. ఇంక నిద్ర ఆమెను క్లెయిమ్ చేసి తీసికెడుతుంది నానించి. కాని, యీ రాత్రి నిద్రా!

అమె గడ్డంమీద మాడువేళ్ళు వేసి “భోజనం చెయ్యవూ? నా కోసం.”

రాత్రి గడియలు నన్ను పురికొల్పుతున్నాయి.

“నాకోసం.”

అమె భోజనం చెయ్యడంలో నాకేమాత్రమూ ఇంప్రెస్టు లేదు. ఎవరినీ బతిమాలను నేను. అమెని బతిమాలే అనందమే, బతిమాలడంలోని రసికత్వమే, సత్యభామని వృధామిషమీద బతిమాలే రసికావతంసుడి అనందమే నాది. పలచని, అనాఘ్రూతమైన ఆ రొమ్ము దగ్గరగా వేళ్ళేసి అమె కళ్ళలోకి చూసి, ముఖాన్ని దగ్గరగా తీసుకునే మాధుర్యం కోసమే మూగాను అమెచుట్టూ.

“నేను తినలేను” అంది నా బుజానికి ముఖాన్ని రాస్తో గోముగా. ప్రేమతో నిండిన స్త్రీ కంఠంకన్న గాంధర్వలోకంలోనై నా శ్రావ్యసంగీతం వినపడుతుందా?

“ఎందుకు తినలేవోయీ!”

అల్లాంటి నిమిషాలు నా కంఠంలో ఎన్నడూ వినని మాధుర్యం విన పడుతుంది నాకే. అల్లాంటి అనుభవాలవల్లనే నాకు సందేహం కలుగు తుంది. మనస్సుకన్న ఉన్నతమయింది ఆత్మ అనేది వుందేమోనని.

అట్లాంటి ఆసాధారణ ముహూర్తాల నా ఆత్మ గూఢసింహాసనాన్ని దిగి
కనికరించి నా సహాయార్థం వేంచేస్తుందిదేమోనని అనుకుంటాను

“భయం.”

ఆ భయమనే మాట బీజాక్షర మయింది ఆ రాత్రి నాకు.

“భయమనకు. నేను చచ్చిపోయిన తరువాత అను ఆ మాట.”

“ఊ” అంది. కలకూజితమూ మొవలైన ఉపమానా లుపయో
గించారు కావ్యకారులు. వాటిమీద అభిమాన మెక్కువైనా, ఆ శబ్దానికి
ఉపమానా లుపయోగించడం అవివేక మనుకున్నాను.

అమ్మవారు ఆశ్చర్యపడి చెవియొగ్గి వింది.

చల్లగా నామీదికి వొంగి, ఆమె నున్నని వేళ్ళకొనలతో నా మెడ
తాకుతో నుంచుంది. ఇంక నా (వ్రూడెన్స్) స్వాధీనం తప్పతోంది.

“వెడదాం రా.”

మెల్లిగా అడుగుల్లో అడుగులు అడ్డాలుపడుతో నడుస్తోవుంటే
నా కాశ్చర్యం వేసింది. నే నెవరు! ఈమె యెవరు?

నీళ్ళు తీసుకురమ్మన్నాను. స్టూడెంటును. చేతిని అతి జాగ్రత్తగా
మృదువుగా మధురంగా కడిగాను.

కూచున్నాము. కలుపుకుంది. తినమ. దిక్కులు చూస్తుంది. బెదురు
తుంది. నిట్టూర్పులు విడుస్తుంది.

“తినకపోతే, నేను పెడతాను.”

నవ్వింది. మళ్ళీ గోడలకేసి చూస్తోంది.

నేను అన్నం తీసుకుని—‘నా ముద్ద’ అన్నాను.

పకాపకా నవ్వాము. నవ్వే ఆమె నోట్లో అన్నం పెట్టేశాను. ఇంగు
వతో, కందిపప్పు వాసనతో నువాసనగల సాంబారు ముద్దని.

నా బుజం ఆమె బుజాన్ని తాకుతోంది. నావేళ్ళు ఆమె వేళ్ళని
విస్త్రో కలుసుకున్నాయి.

అమె బ్లాజులోంచి నార్సినస్ పరిమళం నా తలకి మత్తెక్కిస్తోంది. అమె పెదవుల్ని నావేళ్ళు తాకినప్పుడల్లా ముద్దులవలె నరాలు కంపించాయి.

ఎవరు కన్నారో, నాకోసం ఈమెను? ఈ అందాన్ని, ఆ బుజం కింది చేతి మెరుపును, నవ్వే ఆ పళ్ళ శృంగారాన్ని, నావేపు ఒంగినప్పటి వొయ్యారాన్ని, ఎంతమంది పరితపించి, తపించి, గాఢాలింగనాల్లో వేదనలు పడి, కన్నారో! ఎంత ముద్దుగా పెంవారో, ఆ జుట్టుని మెత్తగా! కృశ చూపుల్ని జారే ఆ శుభ్రాన్ని ఎంతకష్టపడి పోషించారో నాకోసం!— ఆ రాత్రికి!

నా బంధువులే, చిన్నపిల్లలైనారే, భోజనానికి అట్లా మంకుతనం పడితే, అసహ్యించుకుని వుండును. కాని, యే బంగళాల్లో, యే పాన్సులో, యే దాడులదగ్గర గారాబంగా పెరిగిన ముద్దరాలో పాపం!

నిజంగా ఆ దొంగలే. ఆ ఘాతకులే లోపలికివచ్చి మమ్మల్ని అరణ్యాలలోకి లాక్కెడితే!—నా కళ్ళముందే యీమెని, ఆ గుకుమారిని వాళ్ళు బాధిస్తోవుంటే, ఆ కళ్ళతో జాలిగా అమె నావంక చూస్తేనేను కల్పించుకున్న భయంకరదృశ్యంతో నాకు దుఃఖమొచ్చింది.

కాని, అట్లాంటిది జరుగుతుందా? సాధ్యమా? ఈమెని—యింత—

కాని, ఎన్నిసార్లు యీ లోకంలో జరగలేదు? ప్రియులముందే ప్రియురాళ్ళని, శండ్రుల ముందు కూతుళ్ళని, ఏ ఈశ్వరు డడ్డపడ్డాడు? ఈనాడెవడు కాసాడుతాడు? ఆ దీన త్రీల రోదనం, వేదన నా చెవుల్లో గింగురుమన్నాయి. మృతులైన అబలల దీనత్వరూపాల్ని దరించి తోచింది ఆ కన్య నాకు. ఎన్నడో పోయిన కృతజ్ఞతాభావం పొడసూపింది, బంది పోట్లని ఆరికట్టిన యీ ప్రభుత్వంమీద, నాహృదయంలో. కాని, ఈనాడు కూడా, హోస్ పేటకి యేడుమైళ్ళ దూరంలో ఈ ఘోరమేమిటి, వరి ఈ దొంగలేమిటి?

అమె చెయ్యి కడుక్కుంది. చీకట్లో నా వుత్తరీయంతో చేతులూ,

మూతీ తుడిచాను. ఇద్దరమూ నడుస్తో యుద్ధభూమి సామీప్యానికి వెళ్ళాము. అంతఃపురంలో దాక్కునే వుత్తరుడివలె ఫీలయినాను నేను.

“పైకి వెళ్ళి చూద్దాము.”

“అమ్మో!”

“ఇదిగో, నన్ను నమ్ము. నేనుండగా భయమేమిటి?”

రాణాప్రతాప్ కూడా అట్లా మాట్లాడలేదు.

మెట్లమీద చీకట్లో ఆగాము. నా భుజంమీద వేళ్ళాడి కూలివేసింది.

“కొంచెం సేపు కూచోండి.”

బుద్ధిలేనివాళ్ళు, ఎక్కుతో దిగుతో వుంటారనే చీదరకాని, నాకు అంతకన్న ఏం కావాలి? నా మెడచుట్టూ చేతులువేసి. తలని నా బుజంమీద పెట్టుకుని కూచుంది.

మళ్ళీ చీకట్లో జ్ఞాపకం వచ్చింది. ఈమె యెవరు? నే నెవరు? ఇట్లాంటి నిమిషాల్లో ‘స్కెలిటన్’ వలె తలెత్తి నేనెంత ద్వేషిస్తేనో కాని ఓడవదు. అంత గట్టిగా కావలించుకుంటుంది యీ వేదాంతం.

ఈమె యెవరు? నేనెవరు? ఈ రాత్రి దొంగలమూలాన యిట్లా చేరాము. నదిలో కొట్టుకుపోయే కాష్టాలలాగు. నేను రాజకుమారుడు: ఈమె కష్టాలలోవున్న రాజపుత్రి. అంతా నాటకం. ఆ రాత్రి కావేషాలు వేసు కున్నాం. తూర్పున ఒక్క రవ్వ వెలుతురు సోకిందా, ఈ దొంగలు వెనక్కి పలాయనమైనారా, కోడికూతకు హామెట్ హోస్తు వలె అంతా, యీ నాటకమంతా పటాపంచలవుతుంది. రంగు కడిగేస్తాము.

నేను స్కూలుమాష్టరూ, ఆమె జడ్జి కూతురూ. ఆ రాత్రికి నాతో వేషం ధరించింది, కరుణించి. ఈలోకం, యీజన్మ, యీ మాయా ఇంతే. ఇంతే, ఇంతే.

కాని, నాకూ వేదాంతులకీ ఒక్క భేదముంది. మా ఆలోచనలు ఐదెంటికల్. కాని పర్యవసానం వేరు. క్షణభంగురమేనని వాళ్ళు ఒదులు

కుంటారు. క్షణభంగురమే అనే దిగులుతో నేను కావలించుకుంటాను.

మళ్ళీ యీ రాత్రి ఒస్తుందా? యీ నాటకము ఆడగలమా? మళ్ళీ ఈ వేషాలు వేస్తామా? ఈ లావణ్యం, ఈ మనోహరత్వం నా చేతికి అందుతుందా? మేఘురధాల్లో విహరించే గంధర్వకన్య వీ ప్రమాదంవల్ల నో వీ శాపం చేతనో ఓ నిమిషం నా వాళ్ళోవాలింది. ఆ నిమిషం ఆమె నా వాళ్ళో తలవాల్సి పడుకోనే, రేపా? రేపు పాద్దున్నే విరహాగ్నిలో, ఈ అనుభవ జ్యోతిలో మాడి భగ్గుమని మండిపోనీ ఈ జీవితాన్ని! ఎవరికి కావాలి! నన్ను చేసినవాడొకడుంటే, వాడు పడతాడు ముందు జాగ్రత్త! లేదా, పడడా-ప్రమాద వేమిటి? ఆమె చేతులు మెల్లిగా, జాగ్రత్తగా ఆమె ప్రాణమే వేళ్ళకొనల్లో నిలిచినట్టు నా బుజాల్ని, రొమ్ముల్ని, చంపల్ని తాకుతున్నాయి. వాటి సందేశం నాకు స్పష్టగా తెలుస్తోంది. కాని, శాపం ఆమెకి తెలీదు. అర్థంగాక మాటలు పలికే చిన్నపిల్లవలె. శక్తి తెలీక జపించే మంత్రసాధకుడివలె, నిప్పుతో ఆటలాడింది ఆ అంధకారపు బాలిక.

ఎవరో వొస్తున్న అడుగుల చప్పుడు విని లేచి పైకి వెళ్ళాము. నా వెనకనే భుజంమీద చెయ్యేసి వచ్చి నుంచుంది. దొర పెద్దచుట్ట వెలిగింది. బుస్సీమల్లే యుద్ధసన్నాహాల్ని పరికిస్తున్నాడు. ఆమె నన్నానుకొని నుంచోడం చూసేవుంటాడుగాని, ఏమీ అనలేదు. కింద అక్కడక్కడ కాగడాలు వెలిగించి చల్లగా కదులుతున్నారు దొంగలు. కాగడాల వెలుతురులో యెండిన పొడుగాటిగడ్డి, పొదలూ, బండలూ వింతగా నీడలలో వూగుతున్నాయి. నా భయం పూర్తిగా పోయింది. ఏ ఎమోషన్ కాని పట్టుమని హృదయాన్ని చాలాకాలం వేధించదు. నూతనత్వాన్ని వెతుకుతుంది ఎప్పుడూ. అందువల్లనే గావును, యెప్పుడూ ఎమోషనల్ గా మారగలిగిన స్త్రీలలో అంత గొప్ప ఆకర్షణ!

ఆ యుద్ధమంతా రాత్రి భాగోతంలో ఒక రంగులాగు కనిపిం

బింది. ఆ దొంగలు గోడను యెట్లానూ దాటలేరు. ఈ బ్రాహ్మణులు యెట్లానూ వాళ్ళని పారతోలలేరు. ఎందుకీ అడవిడి? పడుకోరాదూ పోయి! వీడూ ఆ అడవిలో ఒంటరిగావుండే ఆ పూజార్లకి ఈ యుద్ధం ఏమోషనల్ అవుట్ లెట్ కావును.

తటాలున దొర కోపంగా మాట్లాడుతున్నాడు, చుట్టలోనించి. నా మీద ననుకుని హడలి పోయినాను.

“స్వరాజ్యమంట! ఈనాడింకా యీ దొంగలూ, దోపిళ్ళూ యిట్లా సాగుతున్నాయీ! యీ బండదేశానికి స్వరాజ్యమంట! ఇట్లాంటి అనాగరికం యే దేశంలోనన్నా వుందా!”

ఆర్ఘ్య చెయ్యబోతున్నాను నేను అతనితో, ప్రభుత్వ తాబేదారునని మరచి. ఆమె నా వేళ్ళని మెల్లిగా పట్టుకుని వూయించింది.

“నిద్ర వస్తోంది” అంది.

“అప్పుడే!”

అయిపోయిందా? ఈ రాత్రికి ఇంక నిద్రేనా? తెల్లవారితే యీ భయమూ ఉండదు, పిల్లా వుండదు.

చుట్టలదొరతో చెప్పాను ఆమెకి నిద్ర ఉస్తోందని! అతను వినిపించు కోక చీకట్లో యుద్ధం చూసి నవ్వుతున్నాడు. నా కెట్లానో, అతనికి అట్లానే జన్మానికల్లా ఒక్కసారే కలిగే అనుభవంలాగుంది ఆ రాత్రి.

మళ్ళీ చెప్పాను, ఋజుమీద చెయ్యేసి, అతని దృష్టిని మరల్చి.

“పడుకో వెళ్ళి” అన్నాడు పరధ్యానంగా ఆమెతో.

“నువ్వు రా” అంది గావును వాళ్ళ భాషలో.

“నేనా! అప్పుడే! వస్తారే, వెళ్ళి పడుకో.” అన్నంతవరకు నాకు అర్థమయింది. తక్కింది తెలీలేదు.

నా నంక చూసింది. కిందికి తీసుకు వెళ్ళాను.

“ఎక్కడ పడుకుంటావు? నా పక్క తీసుకో.”

“మీకూ?”

“నేను చూసుకుంటాను కొదూ?”

నేలమీద నై తేనేం, ఆమె పాదాలవద్ద.

“ఈ శబ్దం వినపడనిచోట వేయించండి.”

స్తూడెంటుని పిలిచి, మూలగా దూరంగా ఎవరూ తిరగనిదీ, శబ్దం దూరనిదీ స్థలం చూచి పక్క వెయ్యమన్నాను. గర్భగుడి వెనకాల, ఒక చిన్న దేవతకి కట్టిన గూట్లో పక్కపరిచి, తెచ్చిన దీపంతో నహా వెళ్ళాడు. దీపం ఉంచమంటే, “గుడివాళ్ళది, యిచ్చివేయ్యా”లన్నాడు. షేము తెచ్చిన లాంతరు రాజేశ్వరి కుటుంబానికి సంక్రమించింది.

చీకటి మా మధ్య—ఆమె మాట్లాడటంలేదు. ఏదో చేస్తోంది. ఏమీ టబ్బా! దృష్టితో చీకటిని చీల్చి చూశాను. ఆమె తెల్లని చీర నేలమీద పడు తున్నట్టుంది. ఇదేమిటి? చీర విప్పేస్తోంది. నా ఆశ్చర్యం తక్కిన ఎమో షన్స్ ని మింగేసింది. ఏం చెయ్యబోతోంది? ఇందాకటి భయమంతా నటనా! అంత నీచురాలా? గొప్పవంశాల్లోకూడా యిల్లాంటి అధమ స్వభావా టుంటాయా?

మాట్లాడుతోంది, పనిచేస్తోంది. “మా అమ్మమాత్రం చీకట్లో పడుకో లేదు, మా నాన్న యెప్పుడూ వెక్కిరిస్తారు. నాన్న శిక్షించిన దొంగలు కసిపట్టి వొస్తారని అమ్మ భయం....”

ఇట్లా వాగుతోంది చిన్నపిల్లవలె, చీర మడత పెడతో. నేను మాటలు వినటంలేదు. పడుకుంటోంది. కాని, వొంటిన బట్టలు వున్నాయే! నవ్వు ఒచ్చింది. సాపం పిచ్చిపిల్ల! ఇంటిదగ్గరకు మల్లనే పై చీర తీసి నైట్ డ్రెస్ (Night dress) తో పడుకుంటోంది గావును. అలవాటు!

ఆమె అట్లా పడుకోడం నాకు కష్టమనిపించింది, ఎవరన్నా దీపాలు పట్టుకుని ఆటు తిరిగితే?

“చీర కట్టుకునే పడుకోరాదూ?”

“ఏమి?”

“ఇక్కడ వాళ్ళకి వికృతంగా కనపడుతుంది.”

ఆలోచించింది.

“నిజం చెప్పండి. మీరేమనుకుంటున్నారు?”

“నిజమే - ఇంకేం లేదు.”

“కాదు, వాళ్ళు - ఆ దొంగలు వాస్తారని. మీరు వాళ్ళు వాస్తారనే అనుకుంటున్నారు. అవునా?”

“కాదు”

“అబద్ధం, అబద్ధం.”

నన్ను బుజాలు పట్టుకుని గట్టిగా వూయించింది. ఆమె జుట్టు నా మొహానిండా పడి పరిమళాలతో నన్ను చుట్టేసింది.

“పడుకో, నీకేమీ భయంలేదు.”

“నిజమేనా! మరి మీరు యిక్కడే వుంటారు కదా! మేలుకునే కూచోవాలి.”

“స్వరే”

బదు నిమిషాలు మాటలేవు. నిద్రపోతోందనుకున్నాను. ఎట్లా కూచోడం ఆ చీకట్లో? ఆమెకి నిద్రపట్టనీ, వెళ్ళిపోవచ్చును - అనుకున్నాను.

ఉలికిపడి లేచింది.

“ఏమండీ?”

“ఏమి?”

“వెళ్ళిపోదాం. ఇక్కడ వ్వాదు వెళ్ళిపోదాం. నాకు భయమేస్తోంది. నన్ను తీసుకుపోండి.”

మారాం పట్టింది. నాకు చాలా దిగులేసింది. ఎన్నడూ కష్టమన్నా, భయమన్నా ఎరక్క పెరిగింది గావును!

లేచింది. నన్ను వెతుక్కుంటోంది. ఎట్లా యీ పిల్లతో! రొమ్ము చుట్టూ చెయ్యివేసి, దగ్గిరికి లాక్కుని ఒక్కో పడుకో పెట్టుకున్నాను. నా తొడమీద మొహం పెట్టుకుని గారాబం చేస్తోంది. నాకు సిగ్గుగా, ఇబ్బందిగా వుంది.

“ఎందుకు భయం?”

“వెళ్ళిపోదాం, బంగళాకి వెళ్ళిపోదాం.”

“ఎట్లా?”

“గోడదూకి పారిపోదాం.”

“నీమీ భయంలేదు. పడుకో.” కొంచెం కోప్పడ్డాను.

పక్కమీద పడుకోపెట్టి. దగ్గిరిగా కూచుని చంపల్ని తాకుతో, బుజం తట్టుతో సమదాయించాను.

ఈమే, యీ నున్నని గుడ్రని బుజాలూ, యీమె నాకు, నాదిగా, జీవితంలో దొరికితే.

“నన్ను పెళ్ళి చేసుకుంటావా?” అనే మాట నాలుగుసార్లు నా నోటి దగ్గిరికి వచ్చింది. నా వెర్రకి నాకే ఆశ్చర్యమేసింది. సంసారానికి చెప్పక ఈమెతో యే దేశమన్నా పారిపోతే!

“నిర్భాగ్యుడా! నీ అదృష్టమంతా యీ నాలుగు గడియలే. తెల్లారితే మళ్ళీ నీ సూకలూ, వాసనకొట్టే పుస్తకాలూ, హెడ్మాష్టరు మొహం, సిరామరకల బల్లా సిద్దం. నువ్వేమీ కావు. యోధుడివీ కావు, రసికుడివీ కావు, సూకలు మాష్టరువి.” అంటోంది నావివేకం.

కాని, ఆ రాత్రికి మాత్రం నిశ్చయంగా నేను తెనుగు నవలలోని రసపుత్ర వీరుణ్ణి, అజేయుణ్ణి, శివుడి దగ్గిరనించి వరంపొంది వచ్చిన సైంధవుణ్ణి.

పదేళ్ళనించి గుళ్ళనీ, గుడి దేవుళ్ళనీ తిట్టిన దేవవిరోధిని నేను. మొదటిసారి ఆనాడు గుళ్లో కాలు పెట్టాను. దేవతలు నా వ్రతభంగంవల్ల ప్రసన్నురాలై నారు. నా జీవితాదర్శం, నా స్వప్న ఆశయం తెలుసుకుని నా కి కన్యను ప్రసాదించారు. నేనారాత్రికి పరపురుణ్ణి, ఆద్వితీయుణ్ణి. “దుర్మార్గ మైన పనిచేసేవాడైనా, దైవంలో విశ్వాసం విడనాడకూడదు.” అని శాసించాడు నాకన్న రసికాగ్రేసరుడు, అదృష్ట జాతకుడు కాసనోవా.

ఈ ముగ్ధని, ఈ అమాయకురాల్ని. అస్పృశ్యను, ఎవరి భార్య కాబోతోందో! ఏ కలెక్టర్ని, లేక కోటీశ్వరుణ్ణి వివాహమాడబోతోందో. ఎవర్ని తన హృదయమంతటితోనూ ప్రేమించబోతోందో. నేను ఈ మిథయస్థితిని పురస్కరించుకుని, ఆక్రాంతం చెయ్యడం అన్యాయం! ఆనాడు తన భర్తతో మొదటిరాత్రి, ఈ రాత్రిని తలుచుకుని ఎంత సిగ్గుపడుతుందో నన్నెంత శపిస్తుందో, అతనితో చెబుతుందా, దాస్తుందా! జీవితమంతా నా చేరుని తలుచుకుని భయపడదా, ద్వేషించదా? నన్ను సంహరించదా? ఏమైతేనేం? ఈ పని ఆధర్మం.

ఇక్కడవుంటే నిశ్చయం! పశువునై, నాజూకైన ఈ పుష్పాన్ని వదిలి నమ్మి నిద్రపోతున్న ఈ చిన్న పుష్పాన్ని, నలగతొక్కిపోతాను.

ఎట్లా పోను? నా చేతిని తన వేళ్ళనందున పట్టుకుని పడుకుంది. నిద్రపోతున్నట్టే వుంది, ఎట్లా పోను?

అంతా చీకటి. నిశ్శబ్దం. అప్పుడప్పుడు కొంచెంగా రౌద వినపడుతోంది. గబ్బిలాల వాసన. కింద రాళ్ళు వొత్తుకుంటున్నాయి. నన్నిట్లా మేలుకుని కూచోమనడంలోని క్రూరత్వాన్ని, స్వార్థాన్నన్నా గమనించనంతటి పసిపిల్ల వంటి మనసు. హాయిగా వెరికళ్ళు మూసింది. ఆమె చిన్ని నోరునీ, పెదవున్నీ చూడడానికి వెలుతురుంటే బావుండుననిపించింది.

ఆమె చేతుల్లోంచి విద్యుచ్ఛక్తి నన్ను దగ్గిరికి లాగుతోంది. అసలే నేను మోహకాంతిలో ఏ చిన్ని కిరణానికైనా సరే తత్తరిల్లు తానే! ఇంత సహనమే నాకు విచిత్రంగా వుంది, నన్ను చూస్తే నాకే! సాపం. ఆమెకి తెలీదు, ఎంత విపత్తు పంచన పడుకొని నిర్భయంగా నిద్రపోతోందో. ఎంత అగ్నితో శిశువువలె ఆడుకుంటోందో! చెప్పితే? చెప్పినా తెలీదు! ఎట్లా చెప్పను! ఏం చెయ్యనూ! నాదీ దేహమే! అందులో నరాలపుట్ట సాధారణ స్త్రీనించి కూడా ఒక్క మంచిమాట, ఒక్క చిరునవ్వు నన్ను కంపింపచేస్తాయి. చిన్న గాలి తెమ్మెర, నీటి ఆల ఉద్రేకింపవేస్తాయి.

ఇక్కడ-వీం చెప్పను నా అవస్థ ఆమెతో? నా ఆత్మలో ఎంత సానుభూతి వుంటేనేం? నా హృదయంతో ఎంత జాలిపడితేనేం? నాదీ దేహం.

మెల్లి గాచెయ్యి ఒదిలించుకొని లేవబోయినాను. దూరంగా జరిగాను.

'ఊ, ఊ' అని నన్ను దగ్గరికి లాగింది. నేను వెనక్కి ఒరిగాను ఆమె తోపువల్ల. నా నడుంమీదనుంచి చెయ్యిపోనిచ్చి. నా పొట్టమీద తల పెట్టుకుని గట్టిగా భయంతో ఒత్తుకుని పడుకుంది. ఆమె రొమ్ము నా తొడ లకు తగలడంతో, ఆ చీకటి గుడి అంతా భగ్గుమని వెయ్యిదీపాలతో వెలిగినట్టయింది. ఆమె పైకి ఒంగి ఆమె పెదిమల్ని పక్కగా నా పెదవు లతో తడిపాను.

ఆమె పితృదేవతలు, పతివ్రత లెవరైనా ఆ రాత్రి ఆమె సహాయానికై ప్రయత్నిస్తున్నారో యేమో! ఆమె నా తలని తోసేసి తల తిప్పుకుంది.

ఆమె అంగీకరించివుంటే అంతటితో ఆగేవాణ్ణిమోకాని, ఆమె నిరాకరణం నన్ను దుర్మార్గుణ్ణి చేసింది, ఇంకా ఎక్కువ ప్రయత్నించాను. ఆమె నన్ను తోసేసి తిరిగి పడుకుంది, కోపమొచ్చింది, లేచి వెళ్ళిపోదామా అనుకున్నాను, ఇదా నా సహాయము? ఆమె నా అక్రమానికి లోబడితే మిత్రుణ్ణి; శీలవతియై నిరాకరిస్తే శత్రుణ్ణి. సిగ్గేసింది. పురుషులందరూ ఇంతేకదా! వూరికే నీతులు మాట్లాడమంటే, మాట్లాడ మనకండానే మాట్లాడతారు. అవినీతి కథలు హెచ్చిపోతున్నాయని వ్యాసాలు రాస్తారు తమ మనసుల్లో పెరిగే కుళ్ళు సహజమై పోతుంది ఈ నీతిపరులకి.

కూచున్నాను అట్లానే. కునికిపాట్లు పడుతున్నాను. ఆమె కలవరిస్తోంది.

“ఏమండీ”

మాట్లాడలేదు నేను.

బిగిరిగా “యామండీ”
“వూ”

చేతులు జాచింది నావేపు. దగ్గిరికి లాక్కుంది. నేను కదలక తలని మాత్రం ఒంచాను. ఇంకా విధితో పోట్లాడుతూనే వున్నాను. నా తలని గట్టిగా కావిలించుకుని పడుకుంది. ఏం చెప్పను? అది స్వర్గమా? నారెండు చంపలకి ఆమె లేతవక్షం రెండువేపులా తగులుతోంది. నా నుదుటిమీద ఆమె చల్లని వూపిరి తగులుతోంది. ఆగూడు శచిదేవికి కట్టింది కాదుకద!

నాకు పిచ్చెత్తింది. నా రక్తం నా నాళాలలో అణగలేక, నిండు గోదావరి కాలవలవలె గట్లనూ తూముల్ని చీల్చుకుని పరిగెత్తుతోంది వెలువలై, ప్రళయ వాయువువలె మోహశక్తి యీ వైపునుంచి ఆ చివరకు చీల్చేటట్టు విజృంభించింది.

శీతలరక్తపు హనుషులు, మర్యాదలో చచ్చిన ఆత్మలు కలవాళ్ళు, నీతి అనే మాయ పెనుభూతంతో ఒణికే భీరులు, జీవించే శవాలు, సులభంగా నీతిపరులై, భక్తులై, అభివవ ప్రవరాఖ్యులై, బైటపడ గలిగి వుండురేమో! నాకు చాతకాలేదు. యముడే వుండి, నా పాపానిరై నన్ను ప్రశ్నిస్తే—

“నేను చేసిన పాపాన్ని మాత్రమే చూశావా, లేక నేను పడ్డవేదన, నన్ను లోబరచుకున్న నా రక్త తీవ్రతనికూడా గమనించావా?” అని అడుగుతాను.

ఆమె వేళ్ళు నా మోడవెనుక జుట్టుకీ షర్టుకీ మధ్య బిగించి పట్టు కుంది. ఆమెని ముద్దు పెట్టుకున్నాను, ఆమె కింది పెడిమిని. మెల్లిగా ముఖం తప్పించుకుంది. కళ్ళు నులుముకుంటున్నట్టుంది. ఎవరినో పిలుస్తుంది. చిన్నపిల్ల. చిన్నపిల్ల వీ తల్లినో పిలుస్తోంది. నేనుగాక దిక్కెవరు? నన్ను నమ్మి నా చేతులో వాలిన ఈ గోరింకని చీల్చుకుని తిననా? కాట్వలె, కుక్కవలె అనిపించింది, నా ప్రాణం.

ఆమెని భద్రంగా పడుకోబెట్టి వక్కన కూచున్నాను. నా తొడని ఆనుకుని మీద చెయ్యివేసి పడుకుంది. దొంగల సంగతి మరిచిపోయింది

గాని, ఆపద అనే భయం ఆమె మనసులో వుండనే వుంది.

తెల్లవారదా ? ఇంక ఈ రాత్రికీ, నా బాధకీ, నా టెంప్టేషన్ (Temp ation) కీ అంతంలేదా? జాలి ఎందుకు? ఈ సంకోచమే లేకపోతే, ఎప్పుడో తీరిపోను ఈ సమస్య! ఆమె కౌగిలిలో హాయిగా నిద్ర పోతో వుండును.

ఇప్పుడే నా నిద్రపోతే? కాని, నా నరాలు యిట్లా తంతులవలే కంపిస్తున్నాయే! నా చేతులు, పెదవులు తిరగబడి, ముందుకి లాగు తున్నాయి. నిగ్రహం, నిగ్రహం అని అరుస్తారు పెద్దలు - పిన్నలుకూడా. శిలలు, నీతివిగ్రహాలు, కుర్చీల్లో కూచుని ఖండించే దేశపూజితులు, ముసలి పత్రికాధిపతులు, నపుంసక విమర్శకులు, వీళ్ళకేం తెలుసు ఆ నరకం? ఆ స్వర్గద్వారం దగ్గర సంకోచిస్తూ నిలబడే ఆ నరకం?

లేవాలంటే నా కాళ్ళు తిరగబడ్డాయి. అమానుష ప్రయత్నంచేసి బైటికి వెళ్ళిపోయినాను,

నేను ఎన్ని ఘోరపాపాలు చేసినా, ఆ రాత్రి, ఆ పుణ్యదేవతా సమక్షంలో, నేను ఆ కన్యని ఆ సమయాన నా అరిచేతిలోని కన్యని, పాప మని తలిచి ఒదిలి వచ్చినందుకై ఈ శ్వరుడే వుంటే, నన్ను ఆశీర్వదించక పోతే, అతడు ఈశ్వరుడుకాడు. బండ, రాక్షసి, కాలేజి ప్రిన్సిపాల్ కన్న అధముడు. అతనికి కన్యల నిర్మలత్వంమీద ఏమీ అభిమానములేని పితాచి.

నాతో ట్రిప్ వచ్చిన వాళ్ళంతా నిద్దరుపోతున్నారు. యుద్ధం సాగు తోనే వుంది. నక్షత్రాలు రెండు గజాలు పైకి జరిగాయి. అంగారతుడు నెత్తి వెనక వెలుగుతున్నాడు. బొబ్బలినాటకం చూస్తో నిద్రపోయి లేచి, ఇంకా వెంగళరాయుడి వీరాలాపాలు చూస్తున్నట్టుగా వుంది. చల్లనిగాలి వీచింది. గాలితోకూడా వెనకగా నల్లపిల్ల వచ్చి రెండు చేతులతో బుజం మీద వేళ్ళాడింది. భయంతో రోషంతో.

“ఇదేనా వాగ్దత్తం?”

నాకు చమటలు పోశాయి.

ఈ నైట్ మేర్ (nightmare) నించి విముక్తిలేదా? కాని, విముక్తి కావాలని నాకు నిజంగా వుందా? చిత్రగుప్తుడే నిర్ణయించాలి. కాని, ఆ చిత్రగుప్తుడుకి పనులతోనేగాని వుద్దేశ్యాలతో పనిలేనట్టులది. ఉద్దేశ్యాలు తెలుసుకునేవాడే ఐతే, చొంగలు కాదుస్తో నీతులు చెప్పే నవయువకులకీ, భార్యల్నే ఇతర స్త్రీలనుగా భావించుకుని కక్కుర్తి తీర్చుకునే కవులకీ, తమ స్వంత వ్యభిచారం దాచుకునేందుకు నీతి లెక్కరిచ్చే పత్రికాధిపతులకీ. సాగండ్ల్స్ (Scandals) మాట్లాడి నోటిదురద తీర్చుకోడంతో తక్కిన ఆవయవాలను తృప్తిపరచే బీరాగ్రేసరులకీ స్వర్గం రాస్తాడా? హరిశ్చంద్రుడికీ, అనసూయకీ స్వర్గమిస్తాడా? దమయంతిని పతివ్రత కింద లెక్క పెడతాడా!

“వుక్కపోసి వచ్చాను” అన్నా.

“వుక్కకోసం నన్ను వదిలారా?” అని నా కళ్ళలోకి చూసింది. వీదో నాకు బాధ్యత వున్నట్లు.

“రాబోతున్నాను. ఇంతలో నువ్వు వచ్చేవావును.

“రండి.”

“చూడు, యిక్కడ యెంత బావుందో?” అని ఇంకా పెనుగు లాడాను.

నిజంగా బావుంది ఆ పురాతనపు రాతిగోడలమీద ఆ కాగడాల కాంతి. వందలకొలది ఏళ్ళనుంచి వానలో నున్ననైన బండలమీద ఆ నక్షత్రాల కాంతి, ఆ బురుజులు, గోపురం, గంభీరంగా, ప్రశాంతంగా వుంది. బ్రహ్మసమాజము వారైనా ఆ ఆలయ సౌందర్యానికి అంధులు కాకుండా వుండగలరనుకోను. మహమ్మదీయులైనా సరే!

“ఇక్కడే కూచుందాం” అన్నాను.

క్రిష్టియనులైనా, బ్రహ్మసమాజపు నీతిపరులైనా, ఆ మాటలలోని సౌందర్యానికి, శ్రావ్యానికి, నైతికి శక్తికి బధిరులు కాగలరనుకోవచ్చు. నందేహిస్తో కూచుంది. అందరూ నిద్రపోతున్నారు. మేలుకున్నవారు పైన వున్నారు. ఆ పెద్ద అవరణలో మేమిద్దరమే. నక్షత్రాలు, గాలి, కొంచెం చక్కని చలి. మేమిద్దరం - మళ్ళీ యెప్పుడు? ఏ జన్మలో? అనేక అందాలు చూశాను. గదుల్లోని ఏకాంతాన్నీ, భయాన్నీ, సిగ్గునీ, ఆవేశాన్నీ, పెంకితనాన్నీ చూశాను. కాని, సృష్టి వళ్ళో, నక్షత్రాలకింద హృదయం ప్రేమతోనిండి కళ్ళనికూడా అజ్ఞాపించి, దాచి, ప్రియురాలిలో కూచున్న సమయాలలో వంటి ఆనందం అసమానమైనది.

“వాళ్ళు దూకుతున్నారేమో చూడండి.”

“ఇందాకణ్ణించి దూకారా ఇప్పుడు దూకడానికి? అసలు వెళ్ళి పోయినారేమో!”

కూచున్నాము. ఆ కాంతిలో నాకు దొరికిన పెన్నిధానాన్ని చూసు కున్నాను. నైట్ డ్రెస్ లో ఆమె నడుమూ, తొడలూ, చేతులపై చివరలూ చూసి కళ్ళువచ్చి, పళ్ళు బిగపట్టాను.

నా కంతకన్న ఏమీ కోర్కెలేదు అప్పుడు. అట్లానే ఆమె తలను నా బుజాన్ని అనుకుని, సగం రొమ్ము పక్కగా నా నెత్తికి తగులుతో ఆమె అప్పుడప్పుడు కంటికొలికిలోంచి దీనంగా ప్రేమగా నా వంక చూస్తో, ఇంకేమీ వాంఛించలేదు. జీవితాన్ని పాలించే ఆఫీసుకూడా మన కోర్కెల్ని, ఇష్టాల్ని గమనిస్తుందా? ఇంకో విధంగా శాసించారు లోకాధిపతులు.

మళ్ళా దొంగల అరుపులు, తుపాకుల చప్పుళ్ళు.

చప్పుల లేచింది ఆమె - నా చేతిని పట్టుకులాగుతూ.

“రా, రా.”

తెలుసు నాకు, నైతిక శక్తికి మృత్యువాసన్నమయిందని - కాని కడ పటి పెనుగులాట పెనిగాను గట్టిగా.

“నేను రాను.”

చప్పున యేడ్చింది.

ఆ కన్నీళ్ళు ఆమె చంపఅమీదనుంచి శిలవేసుకున్న నా హృదయం మీదపడి మహర్షి మంత్రోదకాలవలె, రామసాదరణంవలె చిగిరింప చేశాయి. ఆమెని కావిలించుకుని ఓదార్చాను.

“వస్తానుగా” అన్నానుగాని, ఆమె మనసుని డైవర్ట్ ఎట్లా చెయ్యా లనా అని చూస్తున్నాను.

“రారేం?”

“యుద్ధం సంగతి కనుక్కు-ని వెడదాము.”

ఎవరో వస్తున్నారు, స్టూడెంటు.

“యుద్ధమెట్లా వుంది?”

అయిపోయిందని చెబుతాడని నా ఆశ.

“ఇందాక ఒకడు దూకాడు.”

నా వేళ్ళలోని ఆమె వేళ్ళు వణికాయి.

“కాని, తన్ని కింద తోసేశారు కాదూ?”

“లేదు. మనవాళ్ళు భయపడి పరిగెత్తారు. వాడే యెందుకో మళ్ళీ కిందికి జారాడు. బలేయుద్ధం!”

“ఇంక భయంలేదుగా?”

“లేకేం? మళ్ళీ వస్తారు.”

నా ప్రశ్నలు కాస్తా మోడల్ రెసన్స్ లోలాగు అద్భుతంగా ఫలిం చాయి.

“లోపలికి వస్తే యేంచేస్తారు వాళ్ళు?” అంది యింగ్లీషులో.

ఆ కుర్రాడికి కొంచెం యింగ్లీషు తెలుసు.

“ఏం చేస్తారు? చుట్టూ చూసిపోతారు” అన్నాను తేలికగా.

“డబ్బు ఇమ్మని అడుగుతారు” అన్నాడు.

“డబ్బులేదే?” అంది.

“నగలిమ్మంటారు!”

ఒంటిమీద చూసుకుంది.

“లేవే ఆప్టే!”

“లేకపోతే తెచ్చియిమ్మని కాగడాలు పెట్టి మొహాలు కాలుస్తారు!”

బలే శిష్యుడు నాకు!

“స్కూలుకి పద. నీ పని చెబుతా!” అనుకున్నాను లోపలి.

కాని, అతను మాత్రం యేం చేస్తాడు? ఈ కాలచక్రంలో మర ? ఆరాత్రి అతని ధర్మం నెరవేర్చుకున్నాడు. వెళ్ళాడు. ఈనాడు అతనెవరో నే నెవరో! ఆ రాత్రికి నా పాలిటి యముడై వచ్చాడు.

ఆమె చల్లగా నా బుజంమీద నీటి ముద్దయి పడిపోయింది. ఆమెని భద్రంగా చేతుల్లో యెత్తుకుని పక్క దగ్గరికి తీసికెళ్ళి పడుకోపెట్టాను. ఏం చెయ్యాలో తెలీదు నాకు మూర్ఛపోయిన ఆడవాళ్ళకి, డాక్టర్ని పిలివడం తప్ప. నీళ్ళు చల్లనా? నీళ్లెక్కడ? ఎవర్ని లేపడం యిష్టంలేదు. ఈమె నాది. ఈ రాత్రికి నాది, రక్షించుకోడానికిగాని, భక్షించుకోడానికిగాని. మెల్లిగా మెడకింద గుండీ విప్పి గుండె రాయాలని యత్నించాను. నాచేతికి తగిలిన నున్నని, వెచ్చని, వెన్నవలె కరిగిపోయే స్థలాన్ని కళ్ళారా చూసి ఆనందించే భాగ్యం లేకపోయింది గతజన్మంలో రతీదేవిని కళ్ళు మూసు కుని చేత్తో మాత్రమే పూజించాను గావును. మెల్లిగా చేతులు నా మెడ మీదికి కదిల్చి నన్ను లాక్కుంది. నన్ను, నా రొమ్ముని, నా మొహాన్ని, ఆత్మని, నడుముని! తన పెదవులమీద నా మొహాన్ని అదుముకుంది. అప్పటికీ నాకు సమ్మతం కాలేదు. నాకు తెలుసు ఆమె మనస్సు ఆమెకి తెలీదని. గ్లోరోఫారం కింద స్త్రీని తెనాలి డాక్టరు చెరిచినట్టనిపించింది.

ఇప్పటికీ నా నమ్మకం—కాదు నాకు గట్టిగా తెలుసు — ఆమె యేమీ ఎరగదు. కాని కన్యగాని వ్లక్తురాలైన స్త్రీకి యెవరు నేర్పాలి ? ఆమె రక్తంలో జీవిస్తున్న ఆమె వంశపు స్త్రీలే ప్రోత్సహిస్తారు. బతికి వుండగా

ఆమెని అడ్డగిస్తారు. చచ్చి ఆమెని వుద్రేకించి, జ్ఞానమిచ్చి ప్రోత్సహిస్తారు.

* * *

నిద్రవట్టిందో లేదో, మాకు చుట్టలదొర అరుపులు మెలుకువ తెప్పించాయి.

ఆమెని రొమ్ముమీద ముద్దు పెట్టుకుని లేపాను.

“ఏమిటోయ్ ఇంకా—”

“మీ అతను నీ కోసం వెతుకుతున్నాడు.”

“వెతకనీ.”

“వెతకనీ !!”

“ఇక్కడికి వస్తాడు” అన్నాను మళ్ళీ.

“రానీ.”

“రానీ” అన్నాను నేనుకూడా వుత్సాహంగా.

కొన్ని మళ్ళీ, “చూస్తాడు” అన్నాను.

“చూడనీ.”

“చూడనీ” అన్నాను గొప్పగా.

“పడుకో యిట్లా.”

నా తల్లి మెడకీ బుజానికీ మధ్య వత్తుకుంది.

ఆన్నీ మరిచిపోయినాను. అతి శాంతంగా వుంది నా మనసూ. శరీరమూ, స్వర్గంలో ఆనందమూ, శాంతమూ అంటారే ఆ స్థితి యిదే గావును!

మళ్ళీ దొరకేక. స్టూడెంట్లు లేస్తున్నట్టున్నారు. చెపుతారు ఎక్కడ వున్నామో. కొన్ని, నా ప్రിയురాలు కదలనన్నారేదు. నన్ను దగ్గిరగా, తనకి యింకా చేరువగా లాకుకుంది. సంకోచానికీ, సాహసానికీ కూడా ప్రీ ముందు పురుషుడెందుకు?

“నన్నిట్లా పడుకో పెట్టుకుంటే, ఇట్లానే తెల్లారిందాకా నిద్ర పోతాను.”

“ఎందుకు నీ కాభయం?” అని నన్ను యెదురు అడిగింది. సాయంత్ర మంతా భయమని నా చేతుల్లోకి విద్యుల్లతవలె వాలిన ఆ పిల్ల! పైగా ఆడవాళ్ళు పిరికివాళ్ళనుకుంటారు మొగధీరులు. దొంగల్ని చూస్తే నాకు భయంలేదుగాని దొరల్ని చూస్తే భయం.

అప్పుడే కాదు. జీవితమంతా అంతే. ఆలోచించింది. నా చంప మీద కదిలేవేళ్ళు ఆమె ఆలోచనని నాకు తోపించాయి. నాలో అగ్ని శమించడంవల్ల ఆ వేళ్ళు నన్ను బాధించలేదు. చిన్నపిల్ల వేళ్ళవలె అహ్లాదాన్ని యిచ్చాయి.

చప్పున లేచి వెళ్ళింది. ఏదో కోపంతో మాట్లాడుతోంది. చరచరా వొచ్చింది. నన్ను అమాంతం యెత్తి గట్టిగా కావలించుకుని, నా చేతిని తీసి మీదగా పెట్టుకుని పడుకుంది, ఏం చెప్పిందో ఆ చుట్టలదొరతో.

“నేనూ అతనూ పడుకున్నాము, నువ్వు ఆ వేపు వొచ్చావా, ఏమన్నా అన్నావా, నీ మూతిమీద తంతాను” అన్నదేమో అనుకుంటో హాయిగా లోకం లోకల్లా పరిమళంగల, మృదువైన దిండుమీద తల పెట్టు కుని నిద్రపోయినాను.

*

*

*

స్తూడెంటు నన్ను లేపుతున్నాడు, మెళుకువ రావటంలేదు.

“లేవండి సార్.”

“దొంగలు లోపలికి వచ్చారా?” అన్నాను కళ్ళు నులుముకుంటో. నవ్వాడు.

“ఆమె బెల్టా, పర్నూ మీ పక్కమీద వున్నాయట, కావాలంటోంది.”

“ఎవరికి? ఏం పక్క?”

బైట యెండ తేజస్సు ఆ గుడి చీకటి మూలకికూడా పాకింది. నా పక్కమీద పూలు; ఓ మూల పర్సు, వీపుకింద అడవాళ్ళ బెట్టు! పక్క వంక చూస్తే చాలు కథ తెలుస్తుంది. ఏమనుకున్నారో వాళ్ళు!

పాపం! చప్పున సమయస్ఫూర్తి వహించాను.

“ఇదేమిటి? అల్ల రిపిల్ల! వెడుతో యివన్నీ నన్ను లేపడానికి మీద విసిరికొట్టి వెళ్ళింది గావును!”

అంటోనే వున్నానుగాని నా మనసు బాధపడుతోంది, ఒక్కమాట లేకండా. కడపటి ముద్దు అన్నా యివ్వకండా—

పోనీ తానే రాకూడదూ వీటికోసం? లేదాను. బైట యెండ చక్కదనం రాళ్ళలోంచి ఆ మూలకి వస్తోంది. పొద్దెక్కింది బాగా.

“అమె యెక్కడ వున్నారు?”

“బైట!”

ఆలోచిస్తున్నాను.

“తొరగా తెమ్మన్నారండి.”

“ఏ మా తొందర?”

“వెళ్ళిపోతున్నారు మోటారులో.”

“మోటారు !!”

“బంగళానించి వచ్చింది.”

“దొంగలూ—” అన్నాను, కొనవూపీరితో.

దొంగలపోతే—

“వెళ్ళి పోయినారు అప్పుడే”—నవ్వాడు.

నిజం నా మనసుకి తెలుసు. దొంగలతోనే ఆమా మాయమవుతుంధని బైటికి నడిచాను.

మోటారులో ఆమె కూర్చుంది. ఓ కాలుకిందా, ఓ కాలు పైనా.

నోటిలో చుట్టతో నుంచున్నాడు దొర.

“గుడ్ మార్నింగ్, గుడ్ బై” అన్నాడు చెయ్యిచాచి స్నేహంగానే.

ఆమె మామూలుగానే చూస్తోంది నా వంక.

మోటారు సాగింది.

నా చెయ్యిచాచి ఆమె వేపు “గుడ్ బై” అన్నాను.

ఆమె తన చేతిని చాచకుండానే “గుడ్ బై” అంది.

మోటారు రాళ్ళ మలుపులో మాయమయింది.

ఆమె ఇండిఫరెన్స్ (indifference) తో నేను కుంగి పోయాను. ఆ కొత్త వుదయాన-లోకం నిస్సారంగా, అర్థవిహీనంగా కనబడ్డది. వారంరోజులవరకు నే నా దెబ్బ తట్టుకోలేదు.

ఆమె కన్నీళ్ళతో, బాధతో, నానించి పార్టు ఐతే, కొంచెం థాంక్ ఫుల్ గా సంతోషంతో గుడ్ బై చెపితేనేం? నేను తనని వుండమని బలవంతం చేస్తానా, వెంటపడతానా? నేను చేసిన తప్పేమిటి? ఇట్లాంటివే గడచిన పార్టింగ్స్ జ్ఞాపకం వొచ్చాయి. అవును, అడదానికే చాతనవును, ఈ నిమిషాన ఆ మనిషినే కక్కేసిన కళ్ళెవలె చూడడం. మొగవాడు తిడతాడు, కొడతాడు, అసహ్యించుకుంటాడుగాని స్త్రీని తాను ఎరగనట్టే చూడడం చాతకాదు. నాగరికత. విద్యా ఎక్కువై నక్కొస్తే, స్త్రీకి ఈ దొంగవేషాలు హృదయంలో కఠినతా ఎక్కువవుతున్నాయి, తమకి మెదడూ, నీతీ మాత్రమే వున్నట్టూ, శరీరమూ, ఆకలి లేనట్టూ తాము మరచి, ఇతరుల్ని మరిపించి తిరగాలనుకుంటారు. తమ శరీరం కని తీర్చుకున్నప్పుడు, ఆ సాపం మొగవాడి నెత్తిన చుట్టి ద్వేషిస్తారు.

“తరువాత?”

“ఏం లేదు. అంతే.”

“మళ్ళీ ఆమె కనపళ్ళేదా?”

“ఎన్నాళ్ళకో, బెజవాడలో ఒకసారి”

“గుర్తించిందా ?”

“ఒకానొక గొప్ప ప్రభుత్వోద్యోగి బెజవాడ దర్శించినప్పుడు ఒకానొక వర్తక ప్రముఖుడు టీ పార్టీ యిచ్చాడు, అతి వైభవంగా, బాండు, బాణ సంవాతోసహా. దానికి నన్ను ఆహ్వానించారు. ఆ రోజుల్లో నన్ను ప్రతి పార్టీకి పిలిచేవారు. నా మీది గౌరవం చాతకాదు. నా కథలమీద గౌరవం చాతకాదు. వెళ్ళాను. పకోడీలు నయించనందువల్లనూ, మంచి టీ తాగడం అలవాటువల్లనూ, కేకులబల్ల దగ్గిరికి చేరాను. కేకులుతినే ఆశ వల్ల కోడిగుడ్లు వెయ్యలేదనీ, స్పెన్సర్ లో బ్రాహ్మాలచేత ప్రత్యేకం వండించేరనీ చెప్పుకు తినే ఖర్మం లేదు నాకు. అసలు అతిథి భార్య సమేతంగా వచ్చారు. ఆయన భార్య - నల్లపిల్ల !!! నా వంక ఆమె కళ్ళు పడ్డాయి. వులిక్కి పడ్డది. పలకరించ బోతోందనుకుని, చిరునవ్వు సాగించ బోతున్నాను. చప్పున ఆమె పళ్లెంమీదికి కళ్ళువాల్చింది. నేను చిరునవ్వును గొంతులోకి నెట్టాను. పళ్లెంలోని కేకును పోడిగా తుంచుతున్న ఆమె వేళ్ళ ఆత్మత ఆమె మనసులో ఆరాటాన్ని నాకు తెలిపింది. ఆలోచించుకుని గవును మళ్ళీ మెల్లిగా కళ్లెత్తింది. నా వంక నిదానంగా చూసింది. ఆమె దృష్టులు నా కళ్ళలోకి తెలిగ్రాఫ్ కొడుతున్నాయి. నేత్రావధాన ప్రవీణుణ్ణి కావడంచేత సమాచారం సరిగా తీసుకున్నాను. బ్రెయినింగ్, బ్రీడింగ్ - ఇవి మాత్రమే ఆ నిబ్బరాన్నీ, ఆ తెలివినీ యివ్వగలవు. ఆ నేత్రావధాన సందేశ మేమిటంటే.

“నన్ను పలకరించవద్దు. పలకరించావా” బెదిరించాయి కళ్ళు.

అంగీకరించి, సిగ్గుపడి, తలవంచుకొని, లేచిపోయినాను, పకోడీల బల్ల దగ్గిరికి, హృదయంలోని ఆరాటాన్ని భరించలేక.

“ఎందుకు భయపడ్డావు? పలకరించ వలసింది”

“ఆమెనా? ఆ, సాధారణ స్త్రీలు నన్ను మరిచిపో దలచి కొత్త

మొహాలు పెట్టినప్పుడే, లాభంలేదని, నిష్క్రమణ చెందేవాణ్ణి! ఆమెనా!
 ఆ భర్తకి జీతమెంతో తెలుసునా? నన్ను ఆమె "ఎవరు?" అని కోపంతో
 కళ్ళెత్తినదా, నేనూ హంపీకూడా భస్మమౌతాము. అబ్బామ్, ఒకపేమాట!
 యే పుణ్యకర్మవల్లనో యిల్లాంటి అదృష్టాలు తటస్థిస్తాయి. అంతటి కంటే
 నని తృప్తిపడి దేవతల్ని స్తుతించు. అంతేగాని, అదేదో సౌందర్యంవల్ల,
 ప్రతిభవల్ల నువ్వు సంపాదించు కున్నావనుకుని, గడచిన అదృష్టాన్ని
 సాగదియ్యాలని చూచావా, స్త్రీలేకాదు దేవతలుకూడా కళ్ళెర్ర చేస్తారు.